

సందేశ టైమ్స్




నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP సంపుటి : 1 సంవిక: 134 గురువారం 9 అక్టోబరు- 2025 పేజీలు : 8 వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherla, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.



బాణసంచా తయారీ పరిశ్రమలో భారీ పేలుడు ఏడుగురు మృతి

రసాయన శాస్త్రంలో

ముగ్గురికి నోబెల్ పురస్కారం

అక్టోబర్ 8(సందేశం టైమ్స్) : రసాయన శాస్త్రంలో మెటల్-ఆర్గానిక్ ఫ్రేమ్వర్క్లో పరిశోధనలకు గాను ఈ ఏడాది ముగ్గురికి నోబెల్ పురస్కారం వరించింది. సుసుము కిటగావా, రిచర్డ్ రాబ్బిన్ మరియు ఒమర్ ఎం.యాఖుకి నోబెల్ బహుమతిని ప్రధానం చేస్తున్నట్లు రాయల్ స్వీడిష్ అకాడమీ ఆఫ్ సైన్సెస్ బుధవారం ప్రకటించింది. నోబెల్ బహుమతి గ్రహీతలు వాయువులు, ఇతర రసాయనాలు ప్రవహించే అతిపెద్ద ఖాళీలతో పరమాణు నిర్మాణాలను సృష్టించారు. ఈ మెటల్ ఆర్గానిక్ ఫ్రేమ్వర్క్ ఎడారిగాలి నుండి నీటిని సేకరించడానికి, కార్బన్ డయాక్సైడ్ ను సంగ్రహించడానికి, విషవాయువులను నిల్వ చేయడానికి లేదా రసాయన ప్రతిచర్యలను ఉత్పేరికరించేందుకు వినియోగించవచ్చు.



మండపేట, అక్టోబర్ 8(సందేశం టైమ్స్) : డాక్టర్ బిఆర్.అంబేద్కర్ కోనసీమ జిల్లాలోని బాణసంచా తయారీ పరిశ్రమలో భారీ పేలుడు సంభవించి ఏడుగురు మృతి చెందిన దుర్ఘటన బుధవారం జరిగింది. మండపేట నియోజకవర్గం రాయవరంలో ఉన్న గణపతి ఫైర్ వర్క్ బాణసంచా తయారీ పరిశ్రమలో భారీ అగ్నిప్రమాదం చోటు చేసుకుంది. ఈ ఘోర ప్రమాదంలో ఏడుగురు మృతి చెందారు. మరికొందరికి తీవ్రగాయాల య్యాయి. మృతుల సంఖ్య పెరిగే అవకాశం ఉంది. ఘటనాస్థలంలో అధికారులు సహాయక చర్యలు చేపట్టారు. అగ్నిమాపక సిబ్బంది మంటలను ఆర్పే ప్రయత్నం చేస్తున్నారు. ఘటనపై పోలీసులు కేసు నమోదు చేసి దర్యాప్తు చేపట్టారు.

రాయవరం బాణసంచా కేంద్రం పేలుడు ఘటన కలచివేసింది: సీఎం చంద్రబాబు



- కోనసీమ జిల్లా రాయవరంలో బాణసంచా కేంద్రంలో ఘోర అగ్నిప్రమాదం
- ఘటనపై తీవ్ర దిగ్భ్రాంతి వ్యక్తం చేసిన సీఎం చంద్రబాబు
- సహాయక చర్యలపై ఉన్నతాధికారులతో ఫోన్లో సమీక్ష
- వెంటనే ఘటనా స్థలానికి వెళ్లాలని అధికారులకు ఆదేశం
- క్షతగాత్రులకు మెరుగైన వైద్య సేవలు అందించాలని సూచన
- బాధిత కుటుంబాలకు అండగా ఉంటామని ముఖ్యమంత్రి భరోసా

పెట్టుబడులకు ఇదే మంచి సమయం: మోదీ


అక్టోబర్ 8(సందేశం టైమ్స్) : ఇండియా మొబైల్ కాంగ్రెస్ లో ప్రధాన మంత్రి నరేంద్ర మోదీ 'మేక్ ఇన్ ఇండియా'పై దృష్టి పెట్టాలని పిలుపునిచ్చారు. మొబైల్ ఫోన్లు, సెమీకండక్టర్లు, ఎలక్ట్రానిక్స్ రంగాల్లో అపార అవకాశాలున్నాయని చెప్పారు. పెట్టుబడులకు భారత్ అత్యుత్తమ గమ్యమని పేర్కొన్నారు. భారత్ రెండో అతిపెద్ద 5జీ మార్కెట్గా ఎదిగిందని, టీఎస్ ఎన్ఎల్ స్వదేశీ 4జీ సేవలు ప్రారంభించడం దేశ గౌరవమని మోదీ అన్నారు.

ఏపీలో రోడ్ల మరమ్మత్తులకు భారీగా నిధుల విడుదల

ఏపీలో రోడ్ల మరమ్మత్తుల కోసం రూ.1,000 కోట్లు పాలనాపరమైన అనుమతులు జారీ చేసిన ప్రభుత్వం రాష్ట్రవ్యాప్తంగా 274 రహదారులకు మరమ్మత్తులు రాష్ట్ర రహదారులకు రూ.400 కోట్లు కేటాయింపు జిల్లా రహదారుల కోసం మరో రూ.600 కోట్లు అమరావతి, అక్టోబర్ 8(సందేశం టైమ్స్) : రహదారులను బాగుచేయనున్నారు. మంజూరైన ఆంధ్రప్రదేశ్ లో రహదారుల అభివృద్ధిపై రాష్ట్ర ప్రభుత్వం ప్రత్యేక దృష్టి సారించింది. రాష్ట్రవ్యాప్తంగా దెబ్బతిన్న రోడ్ల మరమ్మత్తుల కోసం ఏకంగా రూ.1,000 కోట్ల భారీ నిధులను మంజూరు చేసింది. ఈ మేరకు నిధులకు పాలనాపరమైన అనుమతులు ఇస్తూ ప్రభుత్వ ప్రత్యేక ప్రధాన కార్యదర్శి కృష్ణబాబు ఉత్తర్వులు జారీ చేశారు. ఈ నిధులతో రాష్ట్రంలోని మొత్తం 274 రహదారులకు మరమ్మత్తులు చేపట్టారు. నిధులను రాష్ట్ర, జిల్లా రహదారుల పనులకు వేర్వేరుగా కేటాయిం చారు. ఇందులో భాగంగా, రాష్ట్ర రహదారుల (స్టేట్ హైవేస్) పరిధిలోని 108 పనుల కోసం రూ.400 కోట్లు కేటాయించారు. అదేవిధంగా, వివిధ జిల్లాల్లోని ముఖ్యమైన 166 రహదారుల మరమ్మత్తుల కోసం రూ.600 కోట్లు కేటాయించినట్లు ప్రభుత్వ ఉత్తర్వుల్లో స్పష్టంగా పేర్కొన్నారు.

రూ.1.14 లక్షల కోట్ల పెట్టుబడులకు ఎస్ఐపీఐ గ్రీన్ సిగ్నల్

అమరావతి, అక్టోబర్ 8(సందేశం టైమ్స్) : లభించింది. వీటి ద్వారా 67 వేల ఉద్యోగాలు 11వ రాష్ట్ర పెట్టుబడుల ప్రోత్సాహక మండలి (ఎస్ఐపీఐ) సమావేశంలో రూ. 1.14 లక్షల కోట్ల పెట్టుబడులకు ఆమోద ముద్ర పడింది. ఆమోదం తెలిపింది. రూ.87,520 కోట్లు పెట్టుబడి ఈరోజు (బుధవారం) ముఖ్యమంత్రి చంద్రబాబు నాయుడు అధ్యక్షతన సచివాలయంలో జరిగిన ఈ సమావేశంలో ఆమోదం లభించింది. గతంలో ఈ సమావేశంలో మంత్రులు పాల్గొన్నారు. ఎప్పుడూ ఈ స్థాయిలో ఎఫ్డీఐ రాలేదని ప్రభుత్వ మూడు 3 గంటల పాటు సుదీర్ఘంగా సాగిన ఎస్ఐపీఐ సమావేశంలో ప్రాజెక్టుల వారీగా లోతైన చర్చ జరిగింది. భారీ ప్రాజెక్టులకు ప్రత్యేక అధికారుల నియామకానికి ఈ సమావేశంలో నిర్ణయం తీసుకున్నారు. కంపెనీలు త్వరగా గ్రాండ్ నారా లోకేష్ కు ముఖ్యమంత్రి చంద్రబాబు అయ్యేలా ప్రత్యేక అధికారులు బాధ్యత నాయుడు, మంత్రులు అభినందనలు తీసుకోనున్నారు. ఐటీ, ఇంధనం, టూరిజం, తెలియజేశారు. 15 నెలల కాలంలో పెట్టుబడుల ఎరోస్పేస్, ఫుడ్ ప్రొసెసింగ్ రంగాల్లో 30కిపైగా ప్రయత్నాలు సత్ఫలితాలు ఇస్తున్నాయని ప్రాజెక్టులకు ఈ సమావేశంలో ఆమోదం వస్తాయని అంచనా. దేశ చరిత్రలోనే అతిపెద్ద విదేశీ ప్రత్యక్ష పెట్టుబడికి 11వ ఎస్ఐపీఐ పెట్టుబడులకు ఆమోదం లభించింది. దీని ద్వారా 6.20 లక్షల మందికి ఉద్యోగాలు వచ్చే అవకాశం ఉంది.



11 ఎస్ఐపీఐల ద్వారా రూ. 7.07 లక్షల కోట్ల పెట్టుబడులకు ఆమోదం లభించింది. దీని ద్వారా 6.20 లక్షల మందికి ఉద్యోగాలు వచ్చే అవకాశం ఉంది.

ఆ దగ్గు మందులపై నిషేధం తెలంగాణ సర్కార్ ఆదేశాలు

తెలంగాణ, అక్టోబర్ 8(సందేశం టైమ్స్) : రీలైఫ్, రెస్పిండెన్స్-టీఆర్ దగ్గు మందులను నిషేధిస్తూ తెలంగాణ ప్రభుత్వం ఆదేశాలను జారీ చేసింది. ఈ రెండు దగ్గు మందుల్లోనూ కల్తీ జరిగినట్లు అధికారులు గుర్తించారు. చిన్నారలలో తీవ్రమైన రోగాలను, మరణాలను కలిగిస్తున్న ప్రమాదకర దగ్గు మందులను రాష్ట్ర ప్రభుత్వం నిషేధిస్తూ చర్య తీసుకుంది. రీలైఫ్, రెస్పిండెన్స్-టీఆర్ అనే రెండు సిరప్లను విక్రయించకూడదు అని తెలంగాణ ప్రభుత్వం అధికారికంగా ఆదేశాలు జారీ చేసింది. మధ్యప్రదేశ్, రాజస్థాన్ లో కోల్డ్ రిఫ్ సిరప్ కారణంగా 16 చిన్నారుల మరణాలు చోటు చేసుకున్న ఘటనల నేపథ్యంలో తెలంగాణ రాష్ట్ర ప్రభుత్వం అప్రమత్తమైంది. డాక్టర్ల పర్యవేక్షణ లేకుండా ఎడపెడా పిల్లలకు దగ్గు, జలుబు సిరప్లు ఇవ్వకూడదని అధికారిక సూచనలు కూడా జారీ అయ్యాయి. కాంచీపురం లోని తయారు చేసిన కోల్డ్ రిఫ్ సిరప్ పై ఫుడ్ అండ్ డ్రగ్స్ అడ్మినిస్ట్రేషన్ తనిఖీలు నిర్వహించింది. ఈ సిరప్లను తక్షణం తెలంగాణలో విక్రయించకూడదు అని ప్రభుత్వం ఆదేశించింది. రాష్ట్రంలోని అన్ని హాస్పిటల్లు, ఫార్మసీలు ఈ నిషేధాన్ని వెంటనే అమలు చేయాలిట్లు సూచించబడింది.

క్షతగాత్రులు త్వరగా కోలుకోవాలి: మంత్రి లోకేష్

అమరావతి, అక్టోబర్ 8(సందేశం టైమ్స్) : కోనసీమ జిల్లాలో బాణసంచా తయారీ పరిశ్రమలో జరిగిన అగ్ని ప్రమాదంపై మంత్రి లోకేష్ స్పందించారు. డాక్టర్ బిఆర్ అంబేద్కర్ కోనసీమ జిల్లా రాయవరంలోని ఓ బాణసంచా తయారీ కేంద్రంలో జరిగిన పేలుడు ఘటనలో ఆరుగురు వ్యక్తులు దుర్ఘటన పాలవడం తీవ్ర దిగ్భ్రాంతికి గురిచేసిందన్నారు. మంటల్లో చిక్కుకుని కార్మికులు సజీవ దహనం కావడం బాధాకరమని ఆవేదన వ్యక్తం చేశారు. ప్రమాద ఘటనపై ప్రభుత్వం ఇప్పటికే ఆరా తీసింది తెలిపారు. క్షతగాత్రులకు మెరుగైన వైద్యం అందించేందుకు అవసరమైన అన్ని ఏర్పాట్లు చేయాలని అధికారులను ఆదేశించడం జరిగిందన్నారు. బాధిత కుటుంబాలకు ప్రభుత్వం అన్ని విధాల అండగా ఉంటుందని భరోసా ఇచ్చారు. గాయపడిన వారు త్వరగా కోలుకోవాలని భగవంతుడిని ప్రార్థిస్తున్నానని అన్నారు. మృతుల కుటుంబ సభ్యులకు మంత్రి లోకేష్ తన ప్రగాఢ సానుభూతిని తెలియజేశారు.



మాజీ సీఎం జగన్ పై కొమ్మారెడ్డి పట్టాభిరామ్ ఫైర్..

అమరావతి, అక్టోబర్ 8(సందేశం టైమ్స్) : మాజీ సీఎం జగన్ గత ఎన్నికల్లో ప్రజలు బుద్ధి చెప్పినా.. సిగ్గు లేకుండా పీవీపీపై అబద్ధాలు చెబుతున్నారని స్వచ్ఛాంద్ర కార్పొరేషన్ చైర్మన్ కొమ్మారెడ్డి పట్టాభిరామ్ మండిపడ్డారు. ముఖ్యమంత్రిగా ఉన్నప్పుడు జగన్ 16 మెడికల్ హాల్ లకు పీవీపీ టెండర్లు పిలిచారని గుర్తుచేశారు. ఇప్పుడు తానే వ్యతిరేకిస్తున్నారని ఆరోపించారు. జె టాక్సు భయపడి టెండర్లకు ఎవరూ రాలేదని విమర్శించారు. ఇప్పుడు పీ-4 వధకం విజయవంతం అవుతుందని ధీమా వ్యక్తం చేశారు. ప్రజలు సీఎం చంద్రబాబు మీద నమ్మకం ఉంచారని అన్నారు.



ప్రజలకు అలర్ట్.. మరోసారి భారీ వర్షాలు..

అమరావతి, అక్టోబర్ 8(సందేశం టైమ్స్) : బంగాళాఖాతంలో ఏర్పడిన ఉపరితల ద్రోణి ప్రభావం వల్ల రాష్ట్రంలో మరోసారి భారీ వర్షాలు కురిసే అవకాశం ఉందని ఏపీ వాతావరణ శాఖ హెచ్చరించింది. దక్షిణ చత్తీస్ గఢ్ నుంచి మన్సూర్ గల్ఫ్ వరకు.. తెలంగాణ, రాయలసీమ, తమిళనాడు ప్రాంతాల మీదుగా సముద్ర మట్టానికి 0.9 కిలోమీటర్లు ఎత్తులో ద్రోణి విస్తరించి ఉందని వివర్తల నిర్వహణ సంస్థ ఏండ్రి ప్రఖర్ జైన్ తెలిపారు. ఈ మేరకు ఆయన మాట్లాడారు. ద్రోణి ప్రభావంతో ఉత్తరాంధ్ర, రాయలసీమ జిల్లాల్లో రెండు రోజులపాటు పిడుగులతో కూడిన మోస్తరు నుంచి భారీ వర్షాలు కురిసే అవకాశం ఉందని ప్రఖర్ జైన్ పేర్కొన్నారు. ప్రజలు చెట్ల క్రింద నిలబడరాదని, అప్రమత్తంగా ఉండాలని ఆయన సూచించారు. అలాగే ఇవాళ పలు జిల్లాల్లో మోస్తరు నుంచి భారీ వర్షం కురిసినట్లు తెలిపారు. తిరుపతి జిల్లా దక్షిణంలో 77.2మిమీ, అల్లూరి జిల్లా అరకులో 61మిమీ, నెల్లూరు జిల్లా దగదర్తిలో 57.7మిమీ, బాపట్ల జిల్లా రామకూరులో 56.5మిమీ, అనకాపల్లి జిల్లా పాములవాకలో 48.5మిమీ, కడప జిల్లా పులివెందులలో 45.5మిమీ వర్షపాతం నమోదైందని ఆయన పేర్కొన్నారు.

రైతులకు ఇబ్బంది లేకుండా చివరి గింజ వరకు ధాన్యం సేకరణ

జిల్లా కలెక్టర్ తేజస్ నంద్ లాల్ పవార్



సూర్యాపేట, అక్టోబర్ 8, 2025 : రైతులకు ఎలాంటి ఇబ్బంది కలగకుండా చివరి గింజ వరకు ధాన్యం సేకరణను జిల్లా కలెక్టర్ తేజస్ నంద్ లాల్ పవార్ కొనుగోలు కేంద్రాల ఇంచార్జిలను ఆదేశించారు. ఖరీఫ్ (వానకాలం) 2025-26 సీజన్కు సంబంధించిన ధాన్యం కొనుగోలుపై బుధవారం సమీకృత జిల్లా కార్యాలయ సముదాయంలో ఐకెపి, పిఎసిఎస్, ఎఫ్పిఓ, మెప్పా శాఖల కొనుగోలు కేంద్రాల ఇంచార్జిలతో సమావేశం నిర్వహించారు. ఈ సందర్భంగా కలెక్టర్ మాట్లాడుతూ, సూర్యాపేట జిల్లాలో ఐకెపి ద్వారా 158, పిఎసిఎస్ ద్వారా 122, ఎఫ్పిఓ ద్వారా 15, మెప్పా ద్వారా 13 మొత్తం 308 ధాన్యం కొనుగోలు కేంద్రాలు ఏర్పాటు చేశామని తెలిపారు. కొనుగోలు కేంద్రాలను వారం రోజుల్లో ప్రారంభించాలని, ఇంకా అవసరం ఉన్న చోట ప్రతిపాదనలు పంపాలని సూచించారు. కొనుగోలు

కేంద్రాలు లోతట్టు ప్రాంతాల్లో కాకుండా ఎత్తైన ప్రదేశాల్లో ఏర్పాటు చేయాలని సూచించిన ఆయన, ప్రతి కేంద్రంలో వేయిగ్ మిషన్, విద్యుత్, త్రాగునీరు, ఫైక్సీపై నిర్వాహకుల వివరాలు, టార్పాలిన్ పట్టాలు, పాడి క్లీనర్లు, డ్రెయర్లు, ట్యాబ్లెట్ వంటి మౌలిక వసతులు కల్పించాలని అన్నారు. ధాన్యం మిల్లులో చేరే వరకు నిర్వాహకులే బాధ్యత వహించాలని సూచిస్తూ, ఎక్కడైనా టార్పాలిన్ పట్టాలు అవసరమైతే ముందుగానే సర్దుబాటు చేసుకోవాలని తెలిపారు. అధికారులు తనిఖీలు చేసినప్పుడు లోపాలు కనిపిస్తే చర్యలు తీసుకుంటామని హెచ్చరించారు. రైతులు గడ్డి, తాలు, దుమ్ము లేకుండా నాణ్యమైన ధాన్యం తీసుకువచ్చి మద్దతు ధర పొందాలని ఆయన సూచించారు. గన్ని నంచుల పంటిచీకి మండలాల వారీగా షెడ్యూల్ సిద్ధం చేయాలని

సివిల్ సప్లై డివిజన్ సు ఆదేశించారు. ధాన్యం తూకం వేసిన వెంటనే మిల్లులకు తరలించేలా ట్రాన్స్ఫర్ట్ కాంట్రాక్టర్లు ప్రణాళికలు సిద్ధం చేయాలని తెలిపారు. ఐకెపి, పిఎసిఎస్, మార్కెటింగ్, మెప్పా శాఖలు వరస వరకు సమన్వయంతో పనిచేసి రైతులకు ఇబ్బంది లేకుండా ధాన్యం కొనుగోలు విజయవంతం చేయాలని కలెక్టర్ సూచించారు. కలెక్టరేట్లో కంట్రోల్ మానిటరింగ్ సిస్టమ్ ఏర్పాటు చేసి రైతుల ఫిర్యాదులకు వెంటనే స్పందించాలని ఆదేశించారు. అదనపు కలెక్టర్ కె. సీతారామారావు మాట్లాడుతూ, ప్రభుత్వం రైతులకు మద్దతు ధర కింద గ్రేడ్ % రకానికి రూ. 2,389, కామన్ రకానికి రూ. 2,369, అలాగే సన్న వడ్డకు అదనంగా రూ. 500 బోనస్ ఇస్తోందని తెలిపారు. ఆకస్మిక వర్షాలు కురుస్తున్నందున ప్రతి కేంద్రంలో టార్పాలిన్ పట్టాలు అందుబాటులో ఉంచాలని సూచించారు. వారం రోజుల్లో అన్ని కొనుగోలు కేంద్రాలు ప్రారంభించేందుకు ప్రణాళికలు సిద్ధం చేయాలని అధికారులను ఆయన ఆదేశించారు. ఈ సమావేశానికి డి.ఆర్.వి. పి.డి. వి.వి. అప్పారావు, డి.ఎస్.ఓ. మోహన్ బాబు, డి.ఎం. రాము, డి.సి.ఓ. పద్మ, జిల్లా వ్యవసాయ అధికారి శ్రీధర్ రెడ్డి, మున్సిపల్ కమిషనర్ మానుమంత రెడ్డి, రవాణా అధికారి జయప్రకాశ్ రెడ్డి, ఐకెపి, పిఎసిఎస్ అధికారులు తదితరులు హాజరయ్యారు. జారీ చేసిన వారు: జిల్లా పౌర సంబంధాల అధికారి, సూర్యాపేట

జడ్పీటీసీ, ఎంపీటీసీ ఎన్నికల మొదటి విడతకు సిద్ధమైన సూర్యాపేట జిల్లా యంత్రాంగం



సూర్యాపేట, అక్టోబర్ 8, 2025: రాష్ట్ర ఎన్నికల కమిషన్ ఆదేశాల మేరకు జడ్పీటీసీ, ఎంపీటీసీ ఎన్నికల మొదటి విడత నోటిఫికేషన్ జారీకి సూర్యాపేట జిల్లా పూర్తిగా సిద్ధంగా ఉందని జిల్లా కలెక్టర్, జిల్లా ఎన్నికల అధికారి తేజస్ నంద్ లాల్ పవార్ తెలిపారు. బుధవారం రాష్ట్ర ఎన్నికల కమిషనర్ రాణి కుమిదినీ హైదరాబాద్ నుండి వీడియో కాన్ఫరెన్స్ ద్వారా అన్ని జిల్లాల కలెక్టర్లు, ఎస్పీలు, ఎన్నికల అధికారులతో సమావేశం నిర్వహించారు. ఈ సమావేశంలో గ్రామీణ స్థానిక సంస్థల ఎన్నికల నోటిఫికేషన్, నామినేషన్ ప్రక్రియపై సూచనలు ఇచ్చారు. ఈ సందర్భంగా కలెక్టర్ తేజస్ నంద్ లాల్ పవార్ మాట్లాడుతూ, సూర్యాపేట జిల్లాలో ఈ నెల 9న జరగబోయే మొదటి విడతలో 11 జడ్పీటీసీలు, 112 ఎంపీటీసీలకు సంబంధించిన ఎన్నికల నోటిఫికేషన్ జారీకి ఏర్పాట్లు పూర్తయ్యాయని తెలిపారు. ఎన్నికల నిర్వహణలో భాగంగా ఆర్వోలు, ఏఆర్వోలుకు శిక్షణ ఇవ్వడం జరిగిందని, పునశిక్షణ కూడా పూర్తి చేశామని పేర్కొన్నారు. నామినేషన్ స్వీకరణ ప్రక్రియకు జిల్లా యంత్రాంగం సిద్ధంగా ఉందని, ఎఫ్ఎస్ఐ, ఎస్ఎస్ఐ బృందాలను నియమించారని చెప్పారు. ఎన్నికల కమిషన్ ఆదేశాల ప్రకారం రిపోర్టులను సమయానుసారం పంపిస్తున్నామని, నామినేషన్ సమయంలో పూర్తి సన్నద్ధతతో వ్యవహరించనున్నట్లు కలెక్టర్ తెలిపారు. ఈ కార్యక్రమంలో రెవిన్యూ అదనపు కలెక్టర్ కె. సీతారామారావు, జెడ్పీ సీకెవో అప్పారావు, డి.పి.ఓ. యాదగిరి తదితర అధికారులు పాల్గొన్నారు.

గుంటూరు పశ్చిమ నియోజకవర్గంలో ప్రతి మంగళవారం మహిళా గ్రీవెన్స్

మహిళా సాధికారత తన లక్ష్యమన్న ఎమ్మెల్యే గళ్ళా మాధవి నూతన కార్యక్రమానికి శ్రీకారం చుట్టిన ఎమ్మెల్యే గళ్ళా మాధవి



గుంటూరు, అక్టోబర్ 8 సందేశం టైమ్స్ : గుంటూరు పశ్చిమ నియోజకవర్గం టీడీపీ కార్యాలయంలో ప్రతి మంగళవారం మహిళా కోసం ప్రత్యేకంగా “మహిళా గ్రీవెన్స్” కార్యక్రమం నిర్వహిస్తున్నట్లు ఎమ్మెల్యే శ్రీమతి గళ్ళా మాధవి తెలిపారు. గుంటూరు పశ్చిమ నియోజకవర్గం టీడీపీ కార్యాలయంలో బుధవారం ఎన్డీయే కూటమి మహిళా నేతలతో ఆమె ప్రత్యేక సమావేశం నిర్వహించారు. ఈ సందర్భంగా ఎమ్మెల్యే గళ్ళా మాధవి మాట్లాడుతూ నియోజకవర్గములో ఉన్న మహిళల సమస్యలను నేరుగా విని పరిష్కరించాలన్నదే ఈ కార్యక్రమం ప్రధాన ఉద్దేశ్యమని, గుంటూరు పశ్చిమ నియోజకవర్గంలోని ప్రతి మహిళా తన సమస్యను ధైర్యంగా ముందుకు తీసుకురావాలన్నారు. మంగళవారం జరిగే మహిళా గ్రీవెన్స్ కార్యక్రమాన్ని సద్వినియోగం చేసుకోవాలని పిలుపునిచ్చారు. మహిళా సాధికారతే నా ప్రాధాన్యం అని ఎమ్మెల్యే గళ్ళా మాధవి అన్నారు. మహిళా సాధికారత, భద్రత, స్వయం సహాయక సంఘాల బలోపేతం వంటి అంశాలపై నిరంతరం పనిచేస్తానని ఎమ్మెల్యే గళ్ళా మాధవి హామీ ఇచ్చారు.

బీసీలకు ప్రాధాన్యత తెలుగుదేశం పార్టీతోనే నెట్టెం రఘురాం

విజయవాడ, అక్టోబర్ 8 సందేశం టైమ్స్ : సహజంగా, ఆర్థికంగా, రాజకీయంగా తెలుగుదేశం పార్టీతోనే బీసీలకు ప్రాధాన్యత వచ్చిందని కేడీసీసీ బ్యూక్ చైర్మన్ నెట్టెం రఘురాం అన్నారు. ఆంధ్రప్రదేశ్ నగరాల వెల్ఫేర్ అండ్ డెవలప్ మెంట్ కార్పొరేషన్ చైర్మన్ మరియు డైరెక్టర్ ప్రమాణస్వీకార కార్యక్రమాన్ని బుధవారం ఉదయం నగరంలోని తుమ్మలపల్లి కళాక్షేత్రంలో ఘనంగా నిర్వహించారు. కార్యక్రమానికి గౌరవ కార్యదర్శి చైర్మన్ వీరంకి వెంకట గురుమూర్తి అధ్యక్షత వహించగా ముఖ్య అతిథిగా విచ్చేసిన నెట్టెం రఘురాం మాట్లాడుతూ, బీసీల మద్దతుతోనే తెలుగుదేశం పార్టీ ఎప్పుడు అధికారంలోకి వస్తుందనేది చరిత్ర చెబుతున్న సత్యం అని పేర్కొన్నారు. సాంఘికంగా, రాజకీయంగా, రాజ్యాంగపరంగా స్వేచ్ఛ, సమానత్వం బీసీలకు తెలుగుదేశం పార్టీనే కల్పించిందని తెలిపారు.

వసంత సీడ్ తో తక్కువ పెట్టుబడి అధిక దిగుబడి

- ఆనందం వ్యక్తం చేస్తున్న రైతులు
- మండలంలో 200 ఎకరాల్లో పంట సాగు
- డీసీఎంఎస్ ఫర్టిలైజర్ డీలర్ జై గౌడ్ ఆధ్వర్యంలో రైతులకు అవగాహన



సందేశం టైమ్స్: సంగారెడ్డి నియోజకవర్గ ఇన్చార్జి అక్టోబర్ 08: తక్కువ పెట్టుబడితో అధిక లాభాలు వచ్చే పంటలపై రైతులు మొగ్గు చూపాలని మండల కేంద్రమైన కౌడిపల్లి లోని డీసీఎంఎస్ ఫర్టిలైజర్ ఎరువుల షాపు డీలర్ జై గౌడ్ రైతులకు అవగాహన కల్పిస్తూ ప్రోత్సహిస్తున్నాడు. శ్రీకర్

సీడ్స్ హైదరాబాద్ కంపెనీ వారి ఆధ్వర్యంలో వసంత (దొడ్డు రకం) వరి పంటతో రైతులు అనేక లాభాలు ఆర్జిస్తున్నారు. ఈసారి కౌడిపల్లి మండలంలో 200 ఎకరాల్లో పంట సాగు చేస్తున్నారు. పంటకాలం 120 రోజులు ఉండగా ఎకరాకు 30 కింటా వరి ధాన్యం దిగుబడి



వస్తుందన్నారు. ఈ పంటతో చీడపీడలు లేకుండా తక్కువ పెట్టుబడితో కేవలం 4000 పెట్టుబడి పెట్టి దిగుబడి పొందవచ్చు అన్న ఆలోచనతో రైతులు ముందుకు వెళుతూ ముగ్గు చూపుతున్నారు. వేసిన రైతులు ఎలాంటి చీడపీడలకు గురికాకుండా వరి పంట బాగుండడంతో ఆనందం వ్యక్తం చేస్తున్నారు. బుధవారం డీసీఎంఎస్ ఎరువుల షాపు డీలర్ జై గౌడ్ ఆధ్వర్యంలో మండలంలోని పలు గ్రామాల రైతులు తరలివచ్చి వసంత సీడ్ పంటలను పరిశీలించి ఆనందం వ్యక్తం చేశారు. అనంతరం రైతులకు పంట దిగుబడుల గురించి చీడపీడల గురించి అవగాహన కల్పించారు. యాసంగిలో అయితే ఈ పంట వేసేవారు 110 రోజులకే పంట చేతికి వస్తుందన్నారు. వసంత సీడ్ వేయడం వల్ల ఎలాంటి ఇబ్బందులు లేకుండా తక్కువ పెట్టుబడితో ఎక్కువ లాభాలు ఆర్జించవచ్చని తెలిపారు. అనంతరం రైతులు కంపెనీ అధికారులు వసంత సీడ్ వరి పంటను పరిశీలించారు.

జడ్పీటీసీ, ఎంపీటీసీ తొలి విడత ఎన్నికల నోటిఫికేషన్కు సిద్ధం

సందేశం టైమ్స్: సంగారెడ్డి జిల్లా ప్రతినిధి: సంగారెడ్డి, అక్టోబర్ 8: రాష్ట్ర ఎన్నికల కమిషన్ ఆదేశాల మేరకు సంగారెడ్డి జిల్లాలో మొదటి విడత జడ్పీటీసీ, ఎంపీటీసీ ఎన్నికల నిర్వహణకు జిల్లా యంత్రాంగం సిద్ధంగా ఉందని జిల్లా కలెక్టర్, జిల్లా ఎన్నికల అధికారి పి. ప్రావీణ్య రాష్ట్ర ఎన్నికల కమిషనర్ కి తెలియజేశారు. బుధవారం రాష్ట్ర ఎన్నికల కమిషనర్ రాణి కుమిదినీ ఆధ్వర్యతన హైదరాబాద్ నుండి అన్ని జిల్లాల కలెక్టర్లు, ఎస్పీలు, ఎన్నికల అధికారులతో వీడియో

కాన్ఫరెన్స్ నిర్వహించారు. ఈ సమావేశంలో మొదటి విడత ఎన్నికల నోటిఫికేషన్, నామినేషన్ ప్రక్రియపై చర్చ జరిగింది. ఈ సందర్భంగా కలెక్టర్ మాట్లాడుతూ, సంగారెడ్డి జిల్లాలో అక్టోబర్ 9న 12 జడ్పీటీసీ, 129 ఎంపీటీసీ స్థానాలకు నోటిఫికేషన్ జారీ చేయనున్నట్లు తెలిపారు. ఎన్నికల నిర్వహణ కోసం సంబంధిత ఆర్వోలు, ఏఆర్వోలకు శిక్షణ ఇచ్చినట్లు, పునశ్చరణ శిక్షణ కూడా నిర్వహించామని పేర్కొన్నారు. నామినేషన్

స్వీకరణకు అవసరమైన ఏర్పాట్లు పూర్తయ్యాయని, ఎఫ్ఎస్ఐ, ఎస్ఎస్ఐ బృందాల నియామకం జరిగిందని తెలిపారు. ఎన్నికల కమిషన్ ఆదేశాల మేరకు సంబంధిత నివేదికలను సమయానికి పంపిస్తున్నామని కలెక్టర్ వివరించారు. ఈ సమావేశంలో స్థానిక సంస్థల అదనపు కలెక్టర్ చంద్రశేఖర్, జడ్పీ సీకెవో జానకి రెడ్డి, ఆర్వోవోలు, జిల్లా పంచాయతీ అధికారి సాయిబాబా తదితర అధికారులు పాల్గొన్నారు.

సంపాదకీయం

జాతి సంస్కారానికి భావోద్వేగాల కళంకం

కొన్ని సంఘటనలు యాదృచ్ఛికంగా జరగవు. అదే సమయంలో ఫలానా సంఘటన వెనుక కొన్ని ప్రేరేపిత శక్తులున్నాయని కూడా చెప్పడం సరైనది కాదు. సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ పై ఒక న్యాయవాది బూటు విసిరేందుకు ప్రయత్నించిన సంఘటనకు కూడా ఇదే వర్తిస్తుంది. భారత దేశంలో ఎలాంటి భావోద్వేగ పరిస్థితులు నెలకొన్నాయో, ప్రజలు ఏ మనోభావాలకు ప్రేరేతులవుతున్నారో చెప్పేందుకు ఇది ఉదాహరణ. అంతే కాదు, మీడియా ఒక వ్యాఖ్యను సమగ్రంగా ప్రసారం చేసేందుకు సరైన జాగ్రత్తలు తీసుకోకపోతే ఏం జరుగుతుందో కూడా ఈ పరిణామాలు రుజువు చేస్తున్నాయి. %విషయాన్ని సమగ్రంగా అర్థం చేసుకోలేనప్పుడు, దేశంలో ఉన్న ప్రజాస్వామిక సంస్కృతి, దాని చరిత్ర గురించి అవగాహన లేనప్పుడు, భారత రాజ్యాంగం స్ఫూర్తిని జీర్ణించుకోలేనప్పుడు ఇలాంటి సంఘటనలు జరిగేందుకు ఆస్కారం ఉన్నది. కొన్ని వందల సంవత్సరాల పాటు అనేక శక్తులతో పోరాడిన తర్వాత దేశానికి ప్రజాస్వామిక వ్యవస్థ లభించింది. అనేక మంది మేధావులు చర్చించిన తర్వాత రాజ్యాంగాన్ని రూపొందించుకున్నారు. రాజ్యాంగంలోని ప్రగతిశీల అంశాల ఆధారంగానే కాలం చెల్లిన దురాచారాల్ని, అన్యాయాల్ని అనేకం మనం వదులుకోగలిగాం. నిజానికి మతాల్లోని దుర్మార్గాలను కూడా తొలగించుకుని కాలానికి తగ్గట్టుగా మార్చుకునేందుకు కూడా రాజ్యాంగ వ్యవస్థలే దోహదం చేశాయి. అందువల్లే మనం సంప్రదాయాల్ని పాటించినా ఆధునిక జీవన విధానాలను అనుసరిస్తున్నాం. నాయకులు రాజకీయ ప్రయోజనాలు ఆశించి కాలాన్ని వెనక్కి తీసుకెళ్లేకుండా ప్రయత్నిస్తారు కానీ రాజ్యాంగం ప్రగతిశీలంగానే ఉంటుంది. అంతే కాదు, ప్రపంచంలో అతి పెద్ద ప్రజాస్వామిక దేశమైనప్పటికీ అనేక దేశాల మాదిరి మన దేశంలో అల్లకల్లోలాలు, అస్థిరత ఏర్పడలేదంటే ఇది కొన్ని వేల శతాబ్దాలుగా మనం రూపొందించుకున్న వ్యవస్థలు ఎప్పటికప్పుడూ మారుతూ పరిపక్వంగా రూపొందుతున్నాయనే అర్థం. మన సంప్రదాయం సహనాన్ని బోధిస్తుంది. మన తత్వశాస్త్రం సహనాన్ని బోధిస్తుంది. మన రాజ్యాంగం సహనాన్ని ఆచరిస్తుంది. దీన్ని పలుచన చేయవద్దు. అని జస్టిస్ చిన్నప్పర్డి అన్నారు. ఎందుకో కానీ దేశంలో అసహనం విపరీతంగా పెరిగిపోతున్నదని కొన్ని సంఘటనలు నిరూపిస్తున్నాయి. మన దేశానికి ప్రజాస్వామ్యం కొత్తది కాదని, బుద్ధుడి కాలంలోనే సంఘాలు పార్లమెంటరీ ప్రజాస్వామ్య విధానాలను పాటించాయని అంబేద్కర్ రాజ్యాంగ సభలో చెప్పారు. తమిళనాడులో కంజీవరం సమీపంలోని గ్రామాల్లో అనేక ఆలయాల గోడలపై బ్యాలెట్ బాక్స్, బ్యాలెట్ పేపర్ల గురించి ప్రస్తావన ఉన్నదని టంగుటూరి ప్రకాశం కూడా రాజ్యాంగ సభలో తెలిపారు. ఆధునిక ప్రజాస్వామ్య పద్ధతులు దేశానికి కొత్త కాదని అన్నారు. నిజానికి జనసంఘ సిద్ధాంతకర్త దీనదయాళ్ ఉపాధ్యాయ ప్రజాస్వామ్యం సహజంగా ఇమిడిపోయినందువల్లే దేశం ఇంత సజావుగా నడుస్తోందని అభిప్రాయపడ్డారు. వేదిక సభలు, సమితిలు ప్రజాస్వామ్యయుతంగా జరిగేవని ఆయన చెప్పారు. దేశ సమైక్యతకు ప్రజాస్వామ్యం ఒక సమర్థమైన సాధనమని దీనదయాళ్ చెప్పారు. కాని ఈ ప్రజాస్వామిక స్ఫూర్తి రోజురోజుకూ తగ్గిపోతోందా? జానికి జస్టిస్ గవాయ్ ఎక్కడా ఒక మతాన్ని విమర్శించినట్లు దాఖలాలు లేవు. మధ్యప్రదేశ్ లో ఖజురాహో శిల్ప కళాఖండాలలో భాగమైన జవారి ఆలయంలో ఏడు అడుగుల ఖండిత విష్ణుమూర్తి విగ్రహాన్ని పునరుద్ధరించాలని దాఖలైన పిటిషన్ ను విచారిస్తూ ఆయన చేసిన కొన్ని వ్యాఖ్యలను పూర్తిగా ఉటంకించనందువల్లే ఈ వివాదం తలెత్తింది. ఈ విగ్రహాన్ని మళ్లీ యథాతథంగా పునర్నిర్మించి ప్రాణప్రతిష్ఠ చేయాలని రాకేట్ దలాల్ అనే వ్యక్తి గత కొంతకాలంగా కేంద్ర హోంమంత్రిత్వ శాఖకూ, ఆర్మియూలాజికల్ సర్వే ఆఫ్ ఇండియాకూ వినతిపత్రాలు సమర్పిస్తూనే ఉన్నారు. నిరసన ప్రదర్శనలు కూడా నిర్వహించారు. చివరకు సుప్రీంకోర్టు తలుపు కూడా తట్టారు. 'ఇది ఆర్మియూలాజికల్ సర్వే ఆఫ్ ఇండియా పరిధిలోనిది. అలాంటిది ఆ సంస్థ అనుమతిస్తేనే లేదో తెలియదు. అందులో అనేక అంశాలు ఇమిడి ఉన్నాయి' అని సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ సెప్టెంబర్ 16న స్పష్టంగా చెప్పారు. అంతటితో ఊరుకోకుండా 'వెల్లె మీ దేవుడినే ఏమైనా చేయమని అడగండి.. మీరు విష్ణుభగవానుడి పరమభక్తుడైతే ఆయననే ప్రార్థించి ధ్యానం చేయండి.. లేకపోతే ఖజురాహోలో అతి పెద్ద శివలింగం ఉన్నది కదా.. మీరు శైవమతానికి వ్యతిరేకం కాకపోతే అక్కడకు వెళ్లి ప్రార్థన చేయొచ్చు' అని సలహా ఇచ్చారు. గవాయ్ మనస్ఫూర్తిగానే ఈ సలహా ఇచ్చి ఉండవచ్చు. ఖజురాహో నిజానికి ఒక తత్వానికి కట్టుబడి ఉన్నది కాదు. అక్కడే శిల్పాల్లో వైష్ణవం, శైవం పాటు, జీవితంలో ఇమిడిపోయిన ప్రేమ, ప్రకృతి, కామం, స్వలింగ సంపర్కం, తంత్ర మొదలైనవన్నీ మిళితమై ఉంటాయి. మొత్తం భారతీయ జీవన విధానం, సంస్కృతి, స్వేచ్ఛలకు అది ప్రతిబింబం. దట్టమైన అడవుల్లో మునిగిపోయిన ఈ అమాల్కమైన శిల్పసంపద గురించి మనకు ట్రిటివ్ వారే తెలిపారు. మతపరమైన భావోద్వేగాల కంటే మన భారతీయ సంస్కృతిలోని ఔన్నత్యానికి మనం ప్రాధాన్యత నీయాల్సిన అవసరం ఉన్నది. నిజానికి గవాయ్ వ్యాఖ్యలు సంచలనం కావాల్సిన అవసరం లేదు. కేసుల విచారణ సందర్భంగా న్యాయ మూర్తులు ఇలాంటి వ్యాఖ్యలు చేస్తూనే ఉంటారు. అయోధ్య కేసులో విచారణ జరుగుతున్నప్పుడు శ్రీరాముడు కచ్చితంగా ఎక్కడ పుట్టాలో చెప్పగలరా? రఘువంశానికి చెందినవారెవరైనా అక్కడున్నారా? ఆ ప్రాంతానికి దైవత్వం ఎందుకు ఆపాదిస్తున్నారు? అన్న ప్రశ్నలు వేసారు కాని అప్పుడెవరూ న్యాయమూర్తులను నిందించలేదు. శబరిమల కేసులో సుప్రీంకోర్టు భక్తి శ్రద్ధల విషయంలో లింగవివక్ష కూడదని స్పష్టం చేసింది. ఈ సందర్భంగా ఎన్నో వాద వివాదాలు జరిగాయి. నాడు జస్టిస్ గోగోయ్, జస్టిస్ దీప్తి మిశ్రాలపై ఎవరూ దాడి చేయలేదు. కాని ఇప్పుడెందుకు గవాయ్ పై దాడి జరిగింది? ఆయన దళితవేదనంకూ అన్న ప్రశ్నలు కూడా తలెత్తుతున్నాయి. జస్టిస్ గవాయ్ సాధారణ నేపథ్యం ఉన్న వ్యక్తి కాదు. ఆయన తండ్రి ఆర్ఎస్ గవాయ్ అంబేద్కర్ తో పాటు బౌద్ధమతాన్ని స్వీకరించిన వేలాది మందిలో ఒకరు. జస్టిస్ గవాయ్ కూడా బౌద్ధమతస్థుడే. నిజానికి బుద్ధుడిని కూడా దశావతారాల్లో ఒకరిగా హిందూమతం స్వీకరించింది. జస్టిస్ గవాయ్ వ్యాఖ్యలు చేసిన రోజునుంచే సోషల్ మీడియాలో ఆయనపై దాడులు మొదలయ్యాయి. నిజానికి ఆయన మాటల్ని ఎవరూ పూర్తిగా ఉటంకించలేదు. ప్రధాన న్యాయమూర్తి హిందూ మనోభావాలను దెబ్బతీశారని, సీజేబి తన వ్యాఖ్యలను ఉపసంహరించుకోవాలని ఒక న్యాయవాది ఆయనకు లేఖ కూడా రాశారు.

ఆయుధాలు వీడుతాం

పదిహేను వరకు సమయం ఇవ్వండి మావోయిస్టు పార్టీ మాడ్ డివిజన్ కమిటీ పేరిట లేఖ

చింతూరు, అక్టోబర్ 8(సందేశం టైమ్స్): ఆయుధాలు వీడుతామని పేర్కొంటూ ఛత్తీస్ గఢ్ లోని మాడ్ డివిజన్ కమిటీ కార్యదర్శి రాజీవ్ అలియాస్ సనిత పేరిట ఓ లేఖ విడుదలైంది. ఈనెల 15 వరకు సమయం ఇవ్వాలని లేఖలో కోరారు. వాస్తవానికి ఈనెల 4నే రాసినట్లు లేఖపై తేదీ కనిపిస్తోంది. అయితే అది బయటకీ వచ్చింది. మావోయిస్టు పార్టీ కేంద్ర కమిటీ సభ్యుడు మల్లోజుల వేణుగోపాల్ అలియాస్

అభయ్ అలియాస్ సోనూ విజ్ఞప్తులకు మాడ్ డివిజన్ కమిటీతో సహా వలు కమిటీలు మద్దతు ఇస్తున్నాయని రాజీవ్ పేర్కొన్నారు. వాస్తవానికి ఏప్రిల్, మే నెలల్లోనే సాయుధ పోరాటాలకు స్పష్ట పలకాలని నిర్ణయం తీసుకున్నామని పేర్కొన్నారు. తాజాగా కార్యకర్తలకు, ప్రజలకు సోనూ చేసిన విజ్ఞప్తిని, లేఖను చదవామని తెలిపారు. దేశంలో, ప్రపంచంలో మారుతున్న పరిస్థితులను గుర్తించడంలో, తదనుగుణంగా విప్లవ ఉద్యమంలో మార్పులు చేయడంలో కేంద్ర కమిటీ విఫలమైందన్నారు. తప్పుడు నిర్ణయాల కారణంగా తమ ప్రయత్నాలేవీ సఫలం కాలేదన్నారు. ఈ క్రమంలో ఆయుధాలు వీడేందుకు నిర్ణయం తీసుకున్నామని,



స్వేచ్ఛామార్గక సంస్థలతో కలిసి వని చేయాలని నిర్ణయించుకున్నామని తెలిపారు. ఈ క్రమంలో తమ నిర్ణయాన్ని తమ పార్టీకి, కార్యకర్తలకు వివరించాల్సి ఉన్నదన్నారు. కానీ కొనసాగుతున్న అణిచివేత మధ్య ఆ పనిని పూర్తి చేయలేమని పేర్కొన్నారు. దీని కోసం కొంతకాలం పోలీసు గస్తీ నిలిపివేయాలని కేంద్ర, రాష్ట్ర ప్రభుత్వాలకు విన్నవించారు. ఈనెల 15వ తేదీలోపు ఆ పని పూర్తి చేస్తామన్నారు. మాడ్ పరిధిలో ఎటువంటి చట్టవిరుద్ధమైన చర్యలకు పాల్పడబోమని, బాధ్యతాయుతంగా ఉంటామని లేఖలో రాజీవ్ ప్రకటించారు.

ఆశపెట్టి.. 1.16 కోట్లు కొల్లగొట్టి..

ట్రేడింగ్ యాప్ లో అధిక ఆదాయం ఆశ చూపి సొమ్ము కాజేసిన కిలేడీ

కనిగిరి, అక్టోబర్ 8(సందేశం టైమ్స్): ప్రకాశం జిల్లా కనిగిరిలోని ఓ వ్యాపారికి సోషల్ మీడియాలో ఓ మహిళ పరిచయమైంది. తాను ట్రేడింగ్ యాప్ లో 'గోల్డ్ బాక్స్' బిజినెస్ చేస్తానని, పెట్టిన పెట్టుబడికి మంచి ఆదాయం వస్తోందని నమ్మించింది. మీరూ చేస్తే రెట్టింపు ఆదాయం వస్తుందని ఆశపెట్టింది. బ్రతుల్ కింద రూ.లక్ష పెడితే.. 2రోజులకే రూ.3 లక్షలు ఖాతాలో జమచేసింది. నిజమేనని నమ్మిన ఆ వ్యాపారి విదతల వారీగా రూ. 1.16 కోట్లు ఆమె చెప్పిన ఖాతాల్లో వేశారు. ఆ మొత్తం కొట్టేసిన ఆ మహిళ..



మామమైంది. పోలీసులు తెలిపిన వివరాల ప్రకారం.. కనిగిరి వ్యాపారి అత్యాచరణ

పోయి మొదటిసారి రూ.లక్ష ఆ యువతి చెప్పిన అకౌంట్ కు వేశారు. అవి రెండు రోజులకు రూ.3 లక్షలు అయ్యాయని చెప్పి.. ఆ మొత్తాన్ని తిరిగి వ్యాపారి అకౌంట్ కు పంపించింది. నమ్మకం కుదరడంతో ఆ వ్యాపారి 45 రోజులుగా ఆమె చెప్పిన ఏడు ఖాతాల్లో రూ. 1.16 కోట్ల వరకూ నగదు జమచేశారు. ఆ తర్వాత ఆ యువతి సోషల్ మీడియా నుంచి మాయమైంది. మోసపోయినట్లు గమనించిన వ్యాపారి మంగళవారం పోలీసులను ఆశ్రయించాడు. దర్యాప్తు చేస్తున్న పోలీసులు.. మొదటి లావాదేవీ జరిగిన ఖాతాను సీజ్ చేశారు.

సమస్యలు పరిష్కరించకుంటే మరో ఉద్యమం

పెండింగ్ బకాయిలను వెంటనే చెల్లించాలి 12వ పీఆర్ డీ, 30 శాతం మధ్యంతర భృతి ప్రకటించాలి ఈనెల 10 నుంచి బోధనేతర విద్యుల బహిష్కరణ 'పోరుబాట' కార్యక్రమంలో ఘోషో నేతల ప్రకటన

విజయవాడ (ధర్మావోక్), అక్టోబర్ 8(సందేశం టైమ్స్): ఈ నెల 10 నుంచి బోధనేతర విద్యులు, విద్యార్థి కార్యక్రమాన్ని బహిష్కరిస్తున్నట్లు ఆంధ్రప్రదేశ్ ఉపాధ్యాయ సంఘాల సమాఖ్య (ఫ్యాడ్) రాష్ట్ర కమిటీ ప్రకటించింది. ప్రభుత్వం ఉపాధ్యాయుల సమస్యలు పరిష్కరించకుంటే మరో బీఆర్ డీ రోడ్డు తరహా ఉద్యమాన్ని చేపడతామని ఘోషో నేతలు హెచ్చరించారు. కూటమి ప్రభుత్వం అధికారం చేపట్టి 16 నెలలు గడుస్తున్నా.. నేటికీ టీ చర్ల సమస్యలు పరిష్కరించడంలో విఫలమైందన్నారు. నేటికీ 70 రకాల యాప్ లలో సమాచారాన్ని అవ్వలేక చేయాల్సి వస్తుందని వాపోయారు. ఫ్యాడ్ రాష్ట్ర కమిటీ అధ్యక్షులలో విజయవాడలోని ధర్మావోక్ లో చేపట్టిన 'పోరుబాట' కార్యక్రమంలో రాష్ట్రవ్యాప్తంగా పెద్దసంఖ్యలో ఉపాధ్యాయులు పాల్గొన్నారు. ఈ సందర్భంగా ఫ్యాడ్ చైర్మన్ ఎల్.సాయి శ్రీనివాస్ మాట్లాడుతూ.. విద్యారంగంలో విపరీతంగా పెరిగిపోయిన యాప్ లతో ఉపాధ్యాయులు తీవ్ర ఇబ్బందులు పడుతున్నారని మండిపడ్డారు. పెండింగ్ బకాయిలు చెల్లించాలని, 12వ పీఆర్ డీ ప్రకటించాలని, 30 శాతం మధ్యంతర భృతి ప్రకటించాలని ప్రభుత్వాన్ని డిమాండ్ చేశారు. ఉద్యోగ, ఉపాధ్యాయులకు చెల్లించాల్సిన బకాయిలను విడుదల చేసేందుకు కార్యాచరణ ప్రకటించాలన్నారు. కారుణ్య నియామకాలు తక్షణమే చేపట్టాలని డిమాండ్ చేశారు. ఈ విషయంలో సీఎం చంద్రబాబు,



డిప్యూటీ సీఎం పవన్ కల్యాణ్ సానుకూలంగా ఉన్నప్పటికీ.. అధికారులు అలసత్వంగా ఉన్నారని ఆరోపించారు. సీపీఎస్ ఐ చర్యలు తీసుకోవాలని కోరారు. టీచర్లను విద్య బోధించేందుకు మాత్రమే వినియోగించుకోవాలన్నారు. కేంద్ర ప్రభుత్వమిచ్చిన మెమో 57ను రాష్ట్ర ప్రభుత్వ ఉద్యోగ, ఉపాధ్యాయులకు ఎందుకు అమలు చేయలేదో సమాధానం చెప్పాలని ఫ్యాడ్ చైర్మన్ డిమాండ్ చేశారు. ఫ్యాడ్ సెక్టరీ జనరల్ చిరంజీవి మాట్లాడుతూ గిన్నీబుక్ రికార్డులు, యోగాంధ్ర కార్యక్రమాల కోసం ఉపాధ్యాయులను ఇబ్బందిపెట్టడం సరికాదన్నారు. ఏపీ ఎన్ ఐవో రాష్ట్ర అధ్యక్ష, ప్రధాన కార్యదర్శులు ఎ.విద్యాసాగర్, డి.వి.రమణ, ఎమ్మెల్సీ బి.గోపి మూర్తి, మాజీ ఎమ్మెల్సీ కే.ఎస్.లక్ష్మణరావు, కత్తి నరసింహారావు 'పోరుబాట' కార్యక్రమంలో పాల్గొన్నారు.



(అమరావతి - అక్టోబర్ 8(సందేశం టైమ్స్): ఇంటి వద్దకే అన్నిరకాల వైద్య సేవలందించే లక్ష్యంతో రాష్ట్ర ప్రభుత్వం 104 వాహనాలను ప్రారంభించింది. రాష్ట్రవ్యాప్తంగా 904 వాహనాలను అందుబాటులోకి తీసుకొచ్చింది. వీటి నిర్వహణకు కోట్ల రూపాయలు ఖర్చు చేస్తోంది. ఈ వాహనాలు రోజూ గ్రామాల్లోకి వెళ్లి.. ప్రజలకు వైద్య సేవలందించాలి. బీపీ, షుగర్, యూరిన్, లిపిడ్ ప్రొఫైల్ పరీక్షలతోపాటు కిడ్నీ, లివర్ ఫంక్షన్ గో.. ఇలా 47 రకాల వైద్య పరీక్షలు నిర్వహించాలి. కానీ.. ఉదయాన్నే డ్రైవర్, డీకావో (డేటా ఎంట్రీ అపరేటర్)తో కలిసి గ్రామాల్లోకి వెళ్తున్న 104 వాహనాలు నిర్దేశిత లక్ష్యాలకు అనుగుణంగా పనిచేయడం లేదు. జ్యూరానికి పానాసిట్ మాల్, వృద్ధులకు బీపీ, షుగర్ మందులు,

104లో రక్త పరీక్షలెప్పుడు..

జ్వరం, బీపీ, షుగర్ మందులకే పరిమితం ప్రభుత్వ లక్ష్యానికి దూరంగా 104 వాహనాలు 'ఇంటి వద్దకే వైద్యసేవలు'కు గ్రహణం

గర్భిణులకు ఐరన్ ట్యాబ్లెట్లు ఇవ్వడానికి తప్ప ఈ వాహనాలు దేనికి ఉపయోగపడడం లేదు. పరీక్షలు లేకుండానే మందులు.. సీఎం చంద్రబాబు.. 104 వాహనాలను కేవలం మందులవిస్తాననికే పరిమితం చేయకుండా గ్రామీణ ప్రాంతాల్లో ప్రజలకు అవసరమైన రక్తపరీక్షలు నిర్వహించేలా చూడాలని ఆరోగ్యశాఖ అధికారులను ఆదేశించారు. ప్రభుత్వం కొత్తగా 104 వాహనాలను ప్రారంభించి ఐదు నెలలు పూర్తయింది. కానీ.. ఈ వాహనాలు గ్రామాల్లోకి వెళ్లి వృద్ధులు, గర్భిణులకు మందులిచ్చి రావడం తప్ప రక్తపరీక్షల ఊసే ఎత్తడం లేదు. పీహెచ్ సి డాక్టర్.. గర్భిణులకు కొన్ని సూచనలు ఇవ్వడం తప్ప వైద్య పరీక్షలు నిర్వహించడం లేదు. నిబంధనల ప్రకారం 104 వాహనాల్లో 47 రకాల వైద్య పరీక్షలు నిర్వహించాలి. కానీ.. గ్రామీణ, గిరిజన ప్రాంతాల ప్రజలకు ఇవేమీ అందడం లేదు. 104 వాహనాల్లో రక్తపరీక్షలు చేయకుండానే, వారిలో సమస్య ఎంత స్థాయిలో ఉందో తెలుసుకోకుండానే మందులు ఇచ్చేస్తున్నారు. మరోవైపు గ్రామీణ, గిరిజన ప్రాంతాల ప్రజలు కూడా మందులు కావాలంటే తాము పీహెచ్ సిలో తీసుకుంటామని, తమకు రక్తపరీక్షలు కూడా చేయాలని డిమాండ్ చేస్తున్నారు.

సీజేఐపై దాడి యత్నానికి

లాయర్ల నిరసన

అమరావతి, అక్టోబర్ 8(సందేశం టైమ్స్): సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ పై దాడి యత్నాన్ని నిరసిస్తూ హైకోర్టు వద్ద న్యాయవాదులు నిరసన తెలిపారు. ఏపీ హైకోర్టు ఆవరణలోని జాతీయ జెండా వద్ద హైకోర్టు న్యాయవాదుల సంఘం, ఏపీ హైకోర్టు అంబేద్కర్స్ అడ్వోకేట్ అసోసియేషన్ చేపట్టిన ఈ కార్యక్రమంలో పెద్దఎత్తున న్యాయవాదులు పాల్గొన్నారు. సీజేఐపై దాడి యత్నాన్ని ముక్తకంఠంతో ఖండించారు. భారత రాజ్యాంగాన్ని ప్రజాస్వామ్యాన్ని కాపాడుకుందాం అంటూ నినదించారు. ఈ కార్యక్రమంలో సీనియర్ న్యాయవాదులు పోసాని వెంకటేశ్వర్లు,



కె.చిదంబరం తదితరులు మాట్లాడుతూ... సీజేఐపైనే దాడికి యత్నించడం హేయమైన చర్యగా అభివర్ణించారు. దాడికి ప్రయత్నించిన న్యాయవాదిని కఠినంగా శిక్షించాలని కోరారు. సనాతన ధర్మం పేరుతో చేసే దాడులను క్షమించడానికి వీలేదన్నారు.

జాడలేని పక్షి రక్షణ పేరిట రూ.7 కోట్లు భక్షణ!

అక్టోబర్ 8(సందేశం టైమ్స్): అరుదైన, అంతరించిపోతున్న పక్షి జాతిని కాపాడేందుకు ఎన్ని కోట్లయినా ఖర్చు పెట్టాల్సి ఉంది! కానీ... అసలు అక్కడ ఆ పక్షి ఉంది లేదని నిర్ధారణ అయిన తర్వాత కూడా 'రక్షణ' పేరిట కోట్లు ఖర్చు చేసేందుకు సిద్ధపడితే? అది నిజంగానే 'అరుదైన' అవినీతి అవుతుంది. ప్రస్తుతం రాష్ట్ర విద్యుత్ శాఖ బట్టమేక (గ్రీన్ ఇండియన్ బస్టర్డ్ - జీఐబీ) రక్షణ పేరుతో ఇదే చేస్తోంది. వివరాల్లోకి వెళితే... అంతరించిపోతున్న పక్షి జాతి బట్టమేక! రాష్ట్రంలో చివరిగా మూడున్నరేళ్ల క్రితం ఈ అరుదైన పక్షి కనిపించింది. ఈ పక్షి సుమారు మూడు అడుగుల ఎత్తు.. 18 కేజీల బరువు ఉంటుంది. ఈ పక్షి రెక్కలు విప్పితే ఏడు అడుగులు ఉంటాయి. నంద్యాల జిల్లాలోని రోళ్లపాడు వైల్డ్ లైఫ్ శాంక్యూరీలో చివరిసారిగా ఈ పక్షి 2022 మార్చి 15న కనిపించింది అటవీశాఖ రికార్డులు చెబుతున్నాయి. ఆ తర్వాత దీని జాడ లేదు. 'రోళ్లపాడులో జీఐబీ పునరుద్ధరణ సాధ్యం కాదు. కొన్నేళ్లుగా ఈ పక్షి ఆనవాళ్లు లేవు' అని వైల్డ్ లైఫ్ ఇన్స్టిట్యూట్ ఆఫ్ ఇండియా (డబ్ల్యూఐఐ) తన నివేదికలో ధ్రువీకరించింది. దేశంలోని జాతీయ పార్కులు, వైల్డ్ లైఫ్ శాంక్యూరీల పనితీరుపై 2020-25 సంవత్సరాలకు సంబంధించి రూపొందించిన నిర్వహణ ప్రణాళిక అంచనా నివేదికలో ఈ విషయాన్ని డబ్ల్యూఐఐ ప్రస్తావించింది. అంటే... రోళ్లపాడులో బట్టమేక పక్షి లేనట్లే!



ఇండియా (డబ్ల్యూఐఐ) తన నివేదికలో ధ్రువీకరించింది. దేశంలోని జాతీయ పార్కులు, వైల్డ్ లైఫ్ శాంక్యూరీల పనితీరుపై 2020-25 సంవత్సరాలకు సంబంధించి రూపొందించిన నిర్వహణ ప్రణాళిక అంచనా నివేదికలో ఈ విషయాన్ని డబ్ల్యూఐఐ ప్రస్తావించింది. అంటే... రోళ్లపాడులో బట్టమేక పక్షి లేనట్లే!

నేడు సీమలో భారీ వర్షాలు



విశాఖపట్నం/అమరావతి, అక్టోబర్ 8(సందేశం టైమ్స్): నైరుతి బంగాళాఖాతంలో ఉపరితల ఆవర్తనంతో పాటు ఉపరితల ద్రోణి ప్రభావంతో రాష్ట్రవ్యాప్తంగా పలుచోట్ల వర్షాలు కురిశాయి. కోనసీమ జిల్లా ఐ.పోలవరంలో 9.12, అనకాపల్లిలో 7.05, చీపురుపల్లిలో 6.67, కోటనందూరులో 6.5 సెంటీమీటర్ల వర్షపాతం నమోదైంది. కాగా, దేశంలోనే అత్యధికంగా నెల్లూరులో 37.3 డిగ్రీల గరిష్ట ఉష్ణోగ్రత నమోదైంది. రానున్న 24 గంటల్లో రాష్ట్రవ్యాప్తంగా పలుచోట్ల వర్షాలు, రాయలసీమలో అక్కడక్కడ భారీవర్షాలు కురుస్తాయని వాతావరణ శాఖ తెలిపింది.

కేజీహెచ్లో కోలుకుంటున్న విద్యార్థినులు



%విశాఖపట్నం, అక్టోబర్ 8(సందేశం టైమ్స్): పశుకామెర్లతో అస్వస్థతకు గురై కేజీహెచ్లో చికిత్స పొందుతున్న కురుపాం ఆశ్రమ పాఠశాల విద్యార్థినులు క్రమంగా కోలుకుంటున్నారు. జ్వరం, ఒళ్లు నొప్పులు, వాంతులు తదితర లక్షణాలతో

బాధపడుతున్న 51 మంది విద్యార్థినులను ఈ నెల 4న పార్కుటీపురం ఆస్పత్రి నుంచి కేజీహెచ్కు తరలించారు. రక్తవర్షాలు, ఆల్ట్రాసౌండ్ స్కానింగ్ నిర్వహించిన వైద్యులు విద్యార్థినులంతా పశుకామెర్లతో బాధపడుతున్నట్టు నిర్ధారించారు. వారికి అందించే వైద్య సేవలను ఆస్పత్రి సూపరింటెండెంట్ డాక్టర్ ఐ.వాణి నేతృత్వంలోని వైద్యుల బృందం పర్యవేక్షిస్తుంది. మూడు షిఫ్టుల్లో వైద్య సేవలు అందించేందుకు వీలుగా వైద్యులు, నర్సింగ్ సిబ్బందిని నియమించారు. వ్యాధి తగ్గుముఖం పట్టిన ఎనిమిది మందిని సాయంత్రం డిస్చార్జ్ చేశారు. అయితే మరికొంద్రి రోజుల పర్యవేక్షణ కోసం ప్రత్యేక అంబులెన్స్లో వారిని పార్కుటీపురం ఆస్పత్రికి తరలించారు. కాగా పార్కుటీపురం ఆస్పత్రి నుంచి ల సాయంత్రం మరో ఏడుగురు విద్యార్థినులు కేజీహెచ్కు వచ్చారు. ప్రస్తుతం కేజీహెచ్లో 50 మంది బాలికలకు చికిత్స అందిస్తున్నారు.

నెల్లూరులో జంట హత్యల కలకలం

విచక్షణారహితంగా కొట్టి.. కాలువలో పడేసిన ఆగంతకులు స్థానికుల సమాచారంతో మృతదేహాల వెలికితీత



నెల్లూరు (కెం), అక్టోబర్ 8(సందేశం టైమ్స్): నెల్లూరులో జంట హత్యలు వెలుగు చూశాయి. పోలీసుల కథనం మేరకు.. పెన్నా బ్యారేజీ సమీపంలో తిక్కన పార్కు ఎదుట రక్తం ధారలుగా ఉందని, జాఫర్ కాలువలో ఓ మృతదేహం ఉన్నట్టు నెల్లూరు నగరంలోని సంతపేట పోలీసులకు ఉదయం ఫోన్ వచ్చింది. వెంటనే ఇన్స్పెక్టర్ దశరథ రామారావు ఘటనా స్థలాన్ని పరిశీలించి జాఫర్ సాహెబ్ కాలువలోని మృతదేహాన్ని వెలికి తీశారు. అదే కాలువలో వంద మీటర్ల రూపంలో మరో మృతదేహాన్ని పోలీసులు గుర్తించి బయటకు తీశారు. మృతుల్లో ఒకరు బాపట్ల ప్రాంతానికి చెందిన సంచార జీవి ఎం.పోలయ్యగా గుర్తించారు. తన రెండవ భార్య లక్ష్మితో కలిసి పెన్నా నదిలో ఓ చిన్న గుడారం వేసుకొని పోలయ్య జీవిస్తున్నాడు. మరో మృతుడిని కూడా సంచార జీవి శివగా పోలీసులు గుర్తించారు. పెన్నా

నదిలో చేపలు పట్టుకునే వారిని ఇంత కిరాతకంగా హత్య చేయాల్సిన అవసరం ఎవరికి ఉందన్న కోణంలో పోలీసులు దర్యాప్తు చేస్తున్నారు. అయితే ఈ ప్రాంతంలో ఉండే స్థానికులు మాత్రం నదిలో గంజాయి సేవించే వారే ఈ దారుణానికి పాల్పడి ఉంటారని, గంజాయి మత్తు లో చేపల వేటకు వెళుతున్న వారిపై దాడి చేసి హత్య చేసి ఉంటారని చెబుతున్నారు. మరోవైపు దాడి చేసిన ప్రాంతంలో ఉన్న సీసీ కెమెరా పనిచేయట్లేదు. ఐదుగురికి పైగా ఈ దారుణానికి పాల్పడి ఉంటారని అనుమానిస్తున్నారు.

ఎస్సీ జూపార్కులో జాగ్వార్ కుశ మృతి



మంగళం, అక్టోబర్ 8(సందేశం టైమ్స్): తిరుపతిలోని ఎస్సీ జూపార్కులో కుశ అనే మగ జాగ్వార్ మృతి చెందినట్టు జూక్యూరేటర్ సెల్వం తెలిపారు. 'కుశను 2019లో హైదరాబాద్ నెహ్రూ జూలాజికల్ పార్కు నుంచి తీసుకొచ్చాం. దీని వయసు 15 సంవత్సరాల మూడు నెలలు. ఎప్పటిలాగే ఆవరణలోకి ఈ జాగ్వార్ను పెట్టగా ఒక చెట్టుకు చిక్కుకొని చనిపోయి కనిపించింది' అని ఆయన వివరించారు. కుశ మృతికి హైపర్ వాల్మీక్ షాక్, ఆస్పీజియా కారణమని ఎస్సీ వెటర్నరీ విశ్వవిద్యాలయంలోని పాథాలజిస్టులు పోస్టుమార్టం నివేదికలో పేర్కొన్నారు.



విశాఖపట్నం, అక్టోబర్ 8(సందేశం టైమ్స్): సైబర్ మోసగాళ్ల ఖాతాల నుంచి రికవరీ చేసిన రూ.7.2 లక్షల నగదును నగర పోలీస్ కమిషనర్ శంఖభతబాగ్ని మంగళవారం ఇన్స్టెంట్ లోన్ యాప్ బాధితులకు అందజేశారు. పోలీస్ కమిషనర్లో ఏర్పాటుచేసిన విలేకరుల సమావేశంలో దీనికి సంబంధించిన వివరాలను ఆయన వెల్లడించారు. సైబర్ నేరగాళ్లు అమాదుకలను మోసం చేసేందుకు వేసే ఎత్తులో ఇన్స్టెంట్ లోన్ యాప్ అనేది ఒకటన్నారు. ఆర్థిక ఇబ్బందుల్లో ఉన్నవారు లోన్ యాప్లను డౌన్లోడ్ చేసుకుని రుణాలు తీసుకుంటారన్నారు. రుణం తీసుకున్న తర్వాత సైబర్ నేరగాళ్లు తమ అసలు స్వరూపాన్ని చూపిస్తారన్నారు. రుణం తీసుకున్న వెంటనే తిరిగి చెల్లించాలని ఒత్తిడి చేయడంతోపాటు పూర్తిగా చెల్లించిన తర్వాత కూడా

లోన్ యాప్లతో జాగ్రత్త

ఇంకా చెల్లించాల్సి ఉందంటూ వేధిస్తారన్నారు. ఎవరైనా ఇక చెల్లించబోమని చెప్పినా, వారి బాధ తట్టుకోలేక ఫోన్లను ఆపేసినా వారి ఫోన్లోని కాంటాక్టులకు బాధితుల న్యూడ్ ఫోటోలు, వీడియోలను ఎడిటింగ్ చేసి పంపించి భ్రాజ్మెయిల్ చేస్తారన్నారు. దీనిని తట్టుకోలేక కొందరు ఆత్మహత్యలకు పాల్పడితే, మరికొందరు ఎవరి వద్దనైనా అప్పులు చేసి సైబర్ నేరగాళ్లకు చెల్లింపులు జరుపుతూనే ఉంటారన్నారు. ఈ తరహా మోసాలకు సంబంధించి నగరంలో ఇప్పటివరకూ 317 మంది పోలీసులకు ఫిర్యాదు చేశారన్నారు. వారిచ్చిన ఫిర్యాదు మేరకు సైబర్ నేరగాళ్ల ఖాతాల్లోని క్రిప్టో కరెన్సీని సీజ్ చేశామన్నారు. దీనిపై న్యాయపరమైన సంప్రతింపులు జరిపి, వివిధ ప్రక్రియలను పూర్తిచేసిన తర్వాత సీజ్ చేసిన క్రిప్టో కరెన్సీని ఇండియన్ కరెన్సీలోకి మార్చామన్నారు. మొదటి దశలో రూ.48,59,072ను వంద మంది బాధితులకు ఈ ఏడాది ఏప్రిల్లో అందజేశామన్నారు. రెండో దశలో భాగంగా 26 మందికి మంగళవారం రూ.7,20,647 అందజేస్తున్నామన్నారు. ఇన్స్టెంట్ లోన్ యాప్ మోసాలకు సంబంధించిన కేసులు దేశవ్యాప్తంగా పెరుగుతున్నాయని, నగరవాసులు కూడా అప్రమత్తంగా ఉండాలని సీపీ కోరారు. ఎవరైనా సైబర్ మోసాలకు గానీ, ఇతర మోసాలకు గానీ గురైతే 7995095799 నంబర్కు కాల్ చేసి ఫిర్యాదు చేయాలని కోరారు. అలాగే 1930 టోల్ఫ్రీ నంబర్కు ఫోన్ చేసి తమకు జరిగిన మోసాన్ని వీలైనంత వేగంగా వివరించగలిగితే ఆ మొత్తాన్ని సైబర్ నేరగాళ్లకు చేరకుండా నిలుపుదల చేసేందుకు అవకాశం ఉంటుందన్నారు. బాధితులకు రికవరీ చేసిన మొత్తాన్ని సీపీ అందజేశారు. ఈ సమావేశంలో క్రైమ్ డివీజీ కె.లతామాధురి, క్రైమ్ ఏడీసీపీ ఫల్గుణరావు, ద్వారకా ఏసీపీ అన్నపూ సరసింహమూర్తి, తదితరులు పాల్గొన్నారు.

కులగణన తరువాత స్థానిక ఎన్నికలు : సీపీఐ

గుంటూరు(తూర్పు), అక్టోబర్ 8(సందేశం టైమ్స్): ఆంధ్రప్రదేశ్లో కులగణన తరువాత స్థానిక సంస్థల ఎన్నికలు నిర్వహించాలని సీపీఐ రాష్ట్ర కార్యదర్శి కె.రామకృష్ణ ప్రభుత్వానికి విజ్ఞప్తి చేశారు. జనగణనలో కులగణన తక్షణమే చేపట్టాలని... బీసీ, ఎస్సీ, ఎస్టీ కులాల జనాభా ప్రాతిపదికన స్థానిక సంస్థలలో సీట్లు కేటాయించాలని కోరుతూ సీపీఐ జిల్లా సమితి ఆధ్వర్యంలో గుంటూరు మల్లయ్యలింగంభవన్లో రౌండ్ టేబుల్ సమావేశం నిర్వహించారు. ఈ సమావేశానికి ముఖ్యఅతిథిగా హాజరైన రామకృష్ణ మాట్లాడుతూ



కులగణన జరిగితే కులాల వారిగా జనాభా, సామాజిక స్థితిగతులు తెలుస్తాయని, తద్వారా అభివృద్ధికి ప్రణాళికలు రూపొందించవచ్చని చెప్పారు.

వద్దన్నా పెళ్లి చేసుకున్నాడని..

నవ వరుడిని చంపేశారు

గుంటూరు, గుంటూరు కార్పొరేషన్, అక్టోబర్ 8(సందేశం టైమ్స్): ప్రేమ పెళ్లి ఓ నిండు ప్రాణాన్ని బలి తీసుకుంది. తన చెల్లిన ప్రేమించి పెళ్లి చేసుకోవడం ఇష్టం లేని ఆమె అన్న.. మరో ఇరువురితో కలిసి నవ వరుడు కుర్రా నాగ గణేశ్(25)ను కత్తులతో పొడిచి దారుణంగా హతమార్చాడు. ఈ ఘటన మధ్యాహ్నం పాత గుంటూరు పోలీస్ స్టేషన్ పరిధిలోని పొన్నూరు రోడ్డులో చోటుచేసుకుంది. పోలీసుల కథనం మేరకు.. కుర్రా నాగ గణేశ్ స్వగ్రామం బాపట్ల జిల్లా వేమూరు మండలం యదవూరు. కుటుంబంతో కలిసి గుంటూరు జిల్లా చేత్రోలు మండలం సంగంజాగర్లమూడిలో ఉంటున్నారు. గణేశ్ గుంటూరులోని పవర్ ఆఫీసులో ఔట్ సోర్సింగ్ ప్రాతిపదికన పిప్లెట్ ఆపరేటర్ గా పనిచేస్తూ, కార్యాలయానికి సమీపంలోని బుడంపాడులో మూడు నెలలుగా నివాసం ఉంటున్నాడు. కొద్ది నెలల క్రితం నాగ గణేశ్ తెనాలి రూరల్ మండలం కొలకలూరుకు చెందిన కీర్తి అంజనేదేవి ఇంటికి పెళ్లి చూపులకు వెళ్లాడు. పెళ్లిచూపుల్లో ఒకరినొకరు ఇష్టపడ్డారు. అయితే అంజనేదేవి సోదరుడు, కుటుంబ సభ్యులు ఈ సంబంధాన్ని నిరాకరించారు. అయినప్పటికీ ఇరువురూ ఫోన్లో మాట్లాడుకుంటూ ప్రేమించుకున్నారు. ఈక్రమంలో గత నెల 25న ఇంట్లో చెప్పకుండా పారిపోయి అమరావతి ఆలయంలో పెళ్లి చేసుకున్నారు. వివాహ అనంతరం బుడంపాడులో కాపురం పెట్టారు. పోలీసుల కౌన్సిలింగ్..: ప్రేమించి పెళ్లి చేసుకున్న నవజంబ రక్షణ కోరుతూ సల్లపాడు పోలీసులను ఆశ్రయించగా, సీబి వంటి ధర్మ ఇరు కుటుంబాలనూ స్టేషన్ కు పిలిపించి కౌన్సిలింగ్ ఇచ్చి పంపారు. అయితే వరుడు నాగ గణేశ్ ను చంపేస్తానంటూ స్టేషన్ వద్ద కూడా వధువు అన్న దుర్గారావు హెచ్చరించినట్లు తెలిసింది. దుర్గారావు హెచ్చరికలను గణేశ్



సీరియస్ గా తీసుకోకపోయినప్పటికీ, పెళ్లయినప్పటి నుంచి గతంలో లాగా స్వేచ్ఛగా బయట తిరగకుండా ఇంటిపట్టునే ఉంటున్నాడు. ఈ నేపథ్యంలో ఉదయం తన స్నేహితుడైన సంగుల కరుణ అనే యువకుడితో కలిసి నాగ గణేశ్ ద్విచక్ర వాహనంపై గుంటూరులోని ముత్తూర్ హైనాన్స్ కు వెళ్లి బంగారం కుడువపెట్టి డబ్బు తీసుకున్నాడు. తిరిగి పొన్నూరు రోడ్డు మీదుగా ఇరువురూ ఇంటికి వెళ్తుండగా, మధ్యాహ్నం సుమారు 12 గంటల సమయంలో దుర్గారావు మరో ఇరువురుతో కలిసి వీరిని అడ్డగించి గొడవపడ్డాడు. తొలుత నాగ గణేశ్ రాయితో కొట్టి ఆ తర్వాత కత్తులతో పొడిచి అక్కడి నుంచి పరారయ్యాడు. స్నేహితుడు కరుణ వెంటనే గుంటూరులోని ప్రైవేట్ ఆసుపత్రికి తరలించాడు. అయితే అప్పటికే అతడు చనిపోయినట్లు వైద్యులు ప్రువీకరించారు. నిందితుల కోసం ప్రత్యేక బృందాలతో గాలింపు చేపట్టినట్లు సీబి తెలిపారు.

పెద్దదోర్నాల హైవేలో లారీ బోల్తా



-పెద్దదోర్నాల :అక్టోబర్ 8(సందేశం టైమ్స్): ప్రకాశం జిల్లా పెద్దదోర్నాల హైవేపై రోడ్డు ప్రమాదం చోటు చేసుకుంది. వేగంగా వస్తున్న లారీ నియంత్రణ కోల్పోయి బోల్తా పడింది. అయితే అదృష్టవశాత్తు పెద్ద ప్రమాదం తప్పింది. లారీ డ్రైవర్ స్వల్ప గాయాలతో బయటపడగా, అక్కడికక్కడే హైవే మీద ట్రాఫిక్ నిలిచిపోయింది. స్థానికులు వెంటనే సంఘటనా స్థలానికి చేరుకుని సహాయం చేశారు. సమాచారం అందుకున్న పోలీసులు ఘటనాస్థలానికి చేరుకుని ట్రాఫిక్ ను పునరుద్ధరించారు. హైవేలో రోడ్డు ప్రమాదానికి ప్రధాన కారణం ఇటు శ్రీశైలం వైపు అటు కర్నూల్ వైపు వెళ్లే సూచికలు లేకపోవడం రోడ్డుపై స్పీడ్ బ్రేకర్లు లేకపోవడంతో అతివేగంతో ఇలాంటి ప్రమాదాలు తరచుగా జరుగుతున్నాయి.


కొవ్వడలో పట్టపగలే చోరీ

కాకినాడ రూరల్, అక్టోబర్ 8(సందేశం టైమ్స్): కాకినాడ జిల్లా కాకినాడ రూరల్ మండలం కొవ్వడలోని ప్రధాన కూడలి సమీపంలోని ఓ ఇంట్లో పట్టపగలే చోరీ జరిగింది. సుమారు 50 కాసుల బంగారం అపహరణకు గురైంది. ఇంద్ర పాలెం ఎస్ఐ ఎం.వీరబాబు తెలిపిన వివరాలు ఇలా ఉన్నాయి... ఇంటి యజమాని మక్కా చిన్నారావు కిర్లంపూడి ఎం.ఈ.వోగా, ఆయన భార్య మాధవవట్టు ప్రభుత్వ పాఠశాలలో ఉపాధ్యాయినిగా విధులు నిర్వహిస్తున్నారు. ఉదయం 8 గంటల తర్వాత దంపతులిద్దరూ ఇంటి గేటుకి, ప్రధాన ద్వారానికి తాళాలు వేసుకుని ఉద్యోగాలకు వెళ్లారు. సాయంత్రం 5గంటలకు చిన్నారావు ఇంటికి వచ్చి చూసేసరికి తాళాలు బద్దలుగాట్టి



తలుపులు తెరిచి ఉండడంతో కంగారుపడి చోరీ జరిగినట్లు ఇంద్రపాలెం పోలీసులకు సమాచారమిచ్చారు. కాకినాడ రూరల్ సీబి డీఎస్ చైతన్యకృష్ణ, క్లస్ టీం చోరీ జరిగిన ఇంటిని వెళ్లారు. సాయంత్రం 5గంటలకు చిన్నారావు ఇంటికి వచ్చి చూసేసరికి తాళాలు బద్దలుగాట్టి

ప్రమాదకరంగా రోడ్డు మలుపు



ధర్మవరం రూరల్, అక్టోబర్ 8(సందేశం టైమ్స్): మండలంలోని ధర్మవరం- అనంతపురం రహదారిలో చిగిచెర్ల సమీపంలోని మలుపు ప్రమాదకరంగా మారింది. చిగిచెర్ల విద్యుత్ సబ్ స్టేషన్ ముందుభాగంలో రోడ్డు మలుపువద్ద కంపచెట్టు ఏవుగా పెరగడంతో రోడ్డు కని పించక తరచూ ప్రమాదాలు సంభవిస్తున్నాయి. ఇప్పటికే పలువురు మృత్యువాతపడ్డారు. ప్రధానంగా ఎటువంటి సూచిక బోర్డులుగానీ, రక్షణ కవచంగా డివైడర్లు లేక పోవడంతో మలుపు వద్ద ద్విచక్రవాహనాలు అదుపుకాక కిందపడి పలువురు మృత్యువాతపడ్డారు. ఇప్పటికైనా అధికారులు స్పందించి రోడ్డు మలుపు వద్ద కంపచెట్టు తొలగించి, మలుపు కనిపించేలా సూచిక బోర్డులు, డివైడర్లను ఏర్పాటుచేయాలని వాహనదారులు కోరుతున్నారు.

మహిళలకు సఖి సురక్ష

35 ఏళ్లు పైబడిన వారందరికీ ఆరోగ్య పరీక్షలు రేపు విశాఖలో ప్రారంభించనున్న మెప్పా



అమరావతి, అక్టోబర్ 8(సందేశం టైమ్స్): పట్టణ మహిళా సంఘాల కోసం మెప్పా రెండు కొత్త కార్యక్రమాలను ప్రారంభించనుంది. 'ఆరోగ్య ఆంధ్రప్రదేశ్'లో భాగంగా 'సఖి సురక్ష'

కార్యక్రమాన్ని ఈ నెల 9న విశాఖలో ప్రారంభించనుంది. దీనిలో భాగంగా 35 ఏళ్లు పైబడిన మహిళలకు ఆరోగ్య పరీక్షలు నిర్వహిస్తారు. 74 మున్సిపాలిటీల్లో ఈ కార్యక్రమాన్ని ప్రారంభిస్తారు. ఆదేవిధంగా పట్టణ మహిళా సంఘాల కుటుంబాల్లోని నిరుద్యోగుల కోసం జాబ్ మేళాలు నిర్వహిస్తారు. ఈ నెల 8న శ్రీకాకుళం మున్సిపల్ కార్పొరేషన్ లో 20 కంపెనీలతో జాబ్ మేళా నిర్వహించనున్నట్లు మెప్పా తెలిపింది.

వైద్యుడు లేడు.. సిబ్బంది లేరు..



అద్దంకి, అక్టోబర్ 8(సందేశం టైమ్స్): అద్దంకి తాలూకాలో మొట్టమొదటిగా 58 సంవత్సరాల క్రితం బొమ్మనంపాడులో పశువైద్యశాల ఏర్పాటు చేశారు. అప్పట్లో అద్దంకి తాలూకా మొత్తం మీద బొమ్మనంపాడులో మాత్రమే పశువైద్యశాల ఉంది. అనంతరం పలు చోట్ల పశువైద్యశాల ఏర్పాటు చేశారు. ఆ తరువాత అద్దంకి పట్టణంలో అసిస్టెంట్ డైరెక్టర్ స్థాయి పశువైద్యశాల ఏర్పాటు చేసినా వైద్యులకు తీసుకొచ్చిన పశువులకు మాత్రమే వైద్యం చేస్తారు. దీంతో అద్దంకి మండలంలోని మిగిలిన అన్ని గ్రామాలకు బొమ్మనంపాడు పశువైద్యశాల నుండి వైద్యం అందాల్సి ఉ

ంది. అన్ని మండలాలలో మూడు, నాలుగు చొప్పున పశువైద్యశాలలు ఉన్నా అద్దంకి మండలం మొత్తానికి ఒకే ఒక పశువైద్యశాల ఉంది. అయితే ప్రస్తుతం బొమ్మనంపాడు పశువైద్యశాలలో ఉండాలిని వైద్యుడు, వెటర్నరీ అసిస్టెంట్, అటెండర్ పోస్టులు ఖాళీగా ఉన్నాయి. ఇతర ప్రాంతాల నుంచి నియమించినా ఎప్పుడు వస్తారో, ఎప్పుడు వెళ్తారో కూడా తెలియని పరిస్థితి ఉంది. రోజులో ఒక గంట పాటు ఎవరో ఒకరు వచ్చి వెళ్తుంటారని గ్రామస్థులు, రైతులు తెలిపారు. దీంతో ఎప్పుడూ తాళాలు వేసి దర్శనమిస్తోంది. పశుపోషకులు తప్పనిసరి పరిస్థితులలో ప్రైవేటు వైద్యం చేయించుకోవాల్సిన పరిస్థితి నెలకొంది. అద్దంకి మండలంలో మొత్తం 26 గ్రామపంచాయతీలు ఉండగా అధికారిక లెక్కల ప్రకారం గొర్రెలు, మేకలు, గేదెలు ఇతర పశువులు 73 వేల వరకు ఉన్నాయి. ఇక కోళ్లు సుమారు 13 వేల వరకు ఉన్నాయి. అద్దంకి పట్టణం మినహా మిగిలిన అన్ని గ్రామాలకు బొమ్మనంపాడు పశువైద్యశాల నుండి వైద్యం అందాల్సి ఉంది. అదనంగా కనీసం మరో రెండు, మూడు పశువైద్యశాలలు ఏర్పాటు చేయాల్సి ఉంది. అయితే ప్రస్తుతం కొత్త పశువైద్యశాలల ఏర్పాటు పరిస్థితి అటువంటి ఉన్న ఒక్క పశు వైద్యశాలలో కూడా అటు వైద్యుడు కానీ, సిబ్బంది కానీ లేకపోవడం గమనార్హం. ఇప్పటికైనా ఉన్నతాధికారులు, ప్రజాప్రతినిధులు స్పందించి బొమ్మనంపాడు పశు వైద్యశాలలో ఖాళీగా ఉన్న వైద్యుడు, సిబ్బంది పోస్టులను భర్తీ చేయడంతో పాటు అదనంగా పశువైద్యశాలలు ఏర్పాటు చేయాలని పశుపోషకులు కోరుతున్నారు. పుష్కరకాలం క్రితం బొమ్మనంపాడులో నిర్మించిన పశు వైద్యశాల భవనం నిర్మాణ పనులు అర్ధాంతరంగా నిలిచాయి. దీంతో శిథిలావస్థకు చేరిన పాత పశువైద్యశాలలోనే వైద్యం అందించాల్సిన పరిస్థితి.

ఒక్క బస్తా కోసం క్యూలో 15 గంటలు



ఈశ్వరం :అక్టోబర్ 8(సందేశం టైమ్స్): యూరియా కోసం రైతులు మండల కేంద్రమైన ఈశ్వరంలోని మన గ్రోమార్ వద్ద తెల్లవారుజాము 6 గంటలకే వందల సంఖ్యలో బారులు తీరారు. మన గ్రోమార్ కేంద్రంలో 440 బస్తాల యూరియా పంపిణీకి సిద్ధంగా ఉంచగా పేర్లు సమాధి చేసుకున్న రైతులకు మన గ్రోమార్ సిబ్బంది ఒక్కొక్క బస్తాను మాత్రమే పంపిణీ చేశారు. ఈపూర్వకు చెందిన రైతులు తమకే యూరియాను పంపిణీ చేయాలని చుట్టూపక్కల గ్రామాల రైతులతో వాగ్వాదానికి దిగడంతో పోలీసులు రంగ ప్రవేశం చేసి స్థితి చెప్పారు. రాత్రి ఏడు గంటల వరకు యూరియా కోసం రైతులు క్యూలో నిలబడి ఉన్నారు. బస్తా యూరియా కోసం తిండి, నీరు లేక 15 గంటలు ఎదురు చూశామని, వాపోయారు. గతంలో యూరియా కోసం ఇటువంటి ఇబ్బంది రాలేదని, పంటలకు సరైన సమయంలో పోషకాలు అందించకపోతే మొక్క ఎదుగుదల లేక నష్టపోతామని రైతులు ఆవేదనకు గురవుతున్నారు. దిగుమతి అయిన యూరియా బస్తాల్లో కొంతరైతులకు ఇచ్చినా మిగిలిన యూరియా బస్తాలను రాత్రి సమయాల్లో పక్కదారి పట్టిస్తున్నట్లు రైతులు ఆరోపిస్తున్నారు.

పని గంటల బిల్లును ఉపసంహరించాలి



అక్టోబర్ 8(సందేశం టైమ్స్): రాజమహేంద్రవరం ఎపిలో ప్రభుత్వం కార్మికులకు పని గంటలను 8 నుంచి 10 గంటలకు పెంచడాన్ని వ్యతిరేకిస్తూ సిబిటియు ఆధ్వర్యంలో శ్యామలా సెంటర్ వద్ద నిరసన చేపట్టారు. ఈ సందర్భంగా సిబిటియు జిల్లా ప్రధాన కార్యదర్శి బి.పవన్ మాట్లాడుతూ కార్మికవర్గం అంతర్జాతీయంగా పోరాడి సాధించుకున్న 8 గంటల పని విధానాన్ని మార్చడం దుర్మార్గం అన్నారు. కేంద్రంలో మోడీ ప్రభుత్వం తీసుకువచ్చిన లేబర్ కోడ్స్ లోని అంశాలను రాష్ట్రంలో తెలుగుదేశం, జనసేన, బిజెపి కూటమి ప్రభుత్వం అమలు చెయ్యడాన్ని ఖండించారు. ఎపి ఆసెంబ్లీలో ఎన్ డిఎ పార్టీలు అన్నీ కలిసి ఫ్యాక్టరీలు, షాపులు, సంస్థల్లో పని చేసే కార్మికుల పని గంటల పెంపును ఆమోదించారని తెలిపారు. రాష్ట్రం ఏర్పడినప్పటి నుంచి నేటి వరకూ కనీస వేతనాలు పెంచని ప్రభుత్వం పని గంటలు పెంచడాన్ని విమర్శించారు. మహిళలకు రక్షణ కొరవడుతున్న పరిస్థితులు ఉన్న సమయంలో రాత్రి షిఫ్ట్ లో పని చేయాలని చట్టం చెయ్యడం దుర్మార్గం అన్నారు. కార్మిక వర్గంపై కనీసమైనా చిత్త శుద్ధి ఉంటే బిల్లును ఉపసంహరించాలని డిమాండ్ చేశారు. బిల్లుకు వ్యతిరేకంగా కార్మికవర్గం తమ నిరసనను తెలపాలని పిలుపునిచ్చారు. ఈ కార్యక్రమంలో జిల్లా నాయకులు టి.అరుణ్, ఎస్.ఎస్.మూర్తి, బి.పూర్ణిమారాజు, ఎస్.వెంకటేశ్వరావు, సోమేశ్వరావు, బి.సుబ్రహ్మణ్యం, శేషారావు, కాంతారావు, సత్తిరాజు పాల్గొన్నారు.



వైజాగ్ లో పరుగుల వరద

30 ఏళ్ల తర్వాత

%విశాఖపట్నం స్పోర్ట్స్ (ఆంధ్రజ్యోతి): మహిళల వరల్డ్ కప్ లోని గత రెండు మ్యాచ్ లో భారత జట్టు బ్యాటింగ్ లో తడబడింది. ఈ నేపథ్యంలో విశాఖలో బలమైన దక్షిణాఫ్రికా, ఆస్ట్రేలియాతో హార్మన్ ఫీట్ సేన తలపడనుంది. అయితే, కీలక మ్యాచ్ లకు ఎలాంటి పిచ్ ను తయారు చేసారోనన్న చర్చ జోరుగా సాగుతుంది. కానీ, విశాఖలో ఫ్లాట్ పిచ్ ను తయారు చేసారన్న వార్త భారత బ్యాటర్లకు ఊరటనిచ్చేదే. శ్రీలంక, పాకిస్తాన్ పై జరిగిన మ్యాచ్ లో భారత్ గెలిచింది. కానీ, అదంతా బొల్లర్ల ప్రతిభతోనే చెప్పకోవాలి. బ్యాటర్లు విఫలమైనా.. బొల్లర్లు కట్టుదిట్టమైన బౌలింగ్ తో ప్రత్యర్థులను కట్టడి చేశారు. కానీ, బిగ్ మ్యాచ్ లు కావడంతో హార్మన్, స్పృతి ఫామిలోకి రావాలని అభిమానులు కోరుకుంటున్నారు. 'వికెట్ బ్యాటర్లకు అనుకూలం. గత కొన్ని మ్యాచ్ లను పరిశీలిస్తే.. మంచు ప్రభావం లేకపోతే స్పిన్నర్లకు కొంత సహకారం లభించవచ్చు' అని ఆంధ్ర క్రికెట్ సంఘం తెలిపింది. వైజాగ్ లో 11 ఏళ్ల తర్వాత మహిళల వన్ డే మ్యాచ్ జరుగుతోంది. 2014, జనవరి 23న ఇదే వేదికపై



వైజాగ్ లో పరుగుల వరద..!

శ్రీలంకతో భారత్ తలపడింది. మహిళల వన్ డే ప్రపంచ కప్ లో భాగంగా గురువారం భారత జట్టుతో తలపడనున్న దక్షిణాఫ్రికా క్రికెటర్లు మంగళవారం విశాఖపట్నం చేరుకున్నారు. సోమవారం ఇండోర్ లో న్యూజిలాండ్ తో జరిగిన మ్యాచ్ లో దక్షిణాఫ్రికా విజయం సాధించిన సంగతి తెలిసిందే.



సెయింట్ లూయిస్ (యూఎస్): చిరకాల ప్రత్యర్థులు, దిగ్గజాలు విశ్వనాథన్ ఆనంద్, గ్యారీ కాస్పరొవ్ 30 ఏళ్ల తర్వాత మళ్లీ తలపడనున్నారు. బుధవారం నుంచి జరిగే క్లబ్ చెస్ టోర్నీలో వీరిద్దరూ 12 గేమ్ లు ఆడనున్నారు. వినూత్న పాయింట్ల విధానంలో జరిగే టోర్నీలో రోజుకు 4 గేముల్లో

తలపడతారు. 1995లో వరల్డ్ ట్రేడ్ సెంటర్ లో వీరిద్దరూ క్లాసిక్ ఫార్మాట్ లో ఆడగా.. ఈసారి మాత్రం ర్యాపిడ్, బ్లిట్ ఫార్మాట్ లో అమీతుమీ తేల్చుకోనున్నారు. కాగా, వీరిద్దరి 20 గేముల ముఖాముఖీలో కాస్పరొవ్ 10.5-7.5తో విషిష్ట ఆధిక్యంలో ఉన్నాడు. 2004లో రిటైర్మెంట్ ప్రకటించిన కాస్పరొవ్ ఎగ్జిబిషన్, బ్లిట్ ఈవెంట్ లు ఆడుతున్నాడు. మరోవైపు యువ ఆటగాళ్లకు మెంటార్ గా వ్యవహరిస్తున్న ఆనంద్ ప్రముఖ ఈవెంట్ లో అడపాదడపా పాల్గొంటున్నాడు. విజేతకు రూ. 62 లక్షలు, ఓడిన వారికి రూ. 44 లక్షల ప్రైజ్ మనీ అందనుంది. ఒకవేళ సమమైతే చెరిసగం పంచుకుంటారు.

హుస్సాముద్దీన్ పసిడి పంచ్

చెన్నై: బీఎఫ బి కప్ లో నిజామాబాద్ బాక్సర్ హుస్సాముద్దీన్ పసిడి పతకం కొల్లగొట్టి సత్తా చాటాడు. మంగళవారం జరిగిన 55-60 కిలోల పైసెల్లో మొహమ్మద్ హుస్సాముద్దీన్ 5-0తో సాగర్ జఖర్ (సాయ్)ను చిత్తుగా ఓడించాడు. గాయం నుంచి కోలుకున్నాక తిరిగి ఫామ్ లోకి రావడంపై హుస్సాముద్దీన్ సంతోషం వ్యక్తం చేశాడు.



తలైవాస్ అడుర్స్



న్యూఢిల్లీ: ప్రా కబడ్డీ లీగ్ లో తమిళ్ తలైవాస్ జట్టు అదరగొట్టింది. మంగళవారం ఇక్కడ జరిగిన మ్యాచ్ లో తలైవాస్ 56-37తో పట్నా పైరేట్స్ ను చిత్తుగా ఓడించింది. తలైవాస్ ఆటగాడు అర్జున్ దేవ్ రైడింగ్ లో 21, బోసన్ ద్వారా 5 పాయింట్లు సాధించాడు. ఇక, ఉత్తరంగా సాగిన హరియాణా స్టీలర్స్, దబాంగ్ ఢిల్లీ జట్ల పోరులో తొలుత 33-33తో స్కోరు సమమైంది. అయితే, ఫలితం కోసం నిర్ణయించిన రైడింగ్ లో దబాంగ్ 9-3తో స్టీలర్స్ ను ఓడించింది.

కోల్ కతా బోణి

ప్రైమ్ వాలీబాల్ లీగ్ (పీవీఎల్)లో కోల్ కతా థండర్ బోల్ట్ శుభారంభం చేసింది. మంగళవారం గవ్విబాల్ ఇండోర్ స్టేడియంలో కొచ్చి బ్లూ స్పైకర్స్ తో ఉత్తరంభరతంగా జరిగిన మ్యాచ్ లో కోల్ కతా 3-1 (12-15, 15-13, 15-6, 19-17)తో నెగ్గింది. నిర్ణయాత్మక నాలుగో సెట్ లో విజయం కోసం ఇరు జట్లూ చివరి వరకు పోరాడాయి. చివరికి సెట్ తో పాటు మ్యాచ్ ను కూడా కోల్ కతా దక్కించుకుంది.



కోల్ కతా విజయంలో కీలక పాత్ర పోషించిన పంచళ్ శర్మ 'షేయర్ ఆఫ్ ది మ్యాచ్' గా నిలిచాడు.

బీఎస్ లారాకు

లైఫ్ టైమ్ అవార్డులు

ముంబై: ప్రతి ఏటా ప్రకటించే ప్రఖ్యాత సియట్ క్రికెట్ రేటింగ్ అవార్డుల్లో ఈసారి భారత దిగ్గజం బీఎస్ చంద్రశేఖర్, వెస్టిండీస్ గ్రేట్ ట్రియాన్ లారాలకు లైఫ్ టైమ్ అచీవ్ మెంట్ పురస్కారాలు దక్కాయి. మంగళవారం ఇక్కడ జరిగిన కార్యక్రమంలో గవాస్కర్ చేతుల మీదుగా లారా ఈ అవార్డును అందుకున్నాడు. 'టీ20 బ్యాటర్ ఆఫ్ ది ఇయర్' గా సంజూ శాంసన్, బొలర్ గా వరుణ్ చక్రవర్తి అవార్డులు



గెలుచుకోగా.. ఈ ఏడాది చాంపియన్స్ ట్రోఫీ నెగ్గిన భారత జట్టుకు కెప్టెన్ గా వ్యవహరించిన రోహిత్ శర్మను ప్రత్యేక జ్ఞాపికతో సన్మానించారు. ఇక, ఈ ఏడాది వన్ డేలో అత్యధిక రన్స్ చేసిన భారత క్రికెటర్ గా నిలిచినందుకు శ్రేయాస్ అయ్యర్ కు జ్ఞాపిక అందుకున్నాడు. 'క్రికెటర్ ఆఫ్ ది ఇయర్' గా పురుషుల్లో జో రూట్ నిలవగా, మహిళల్లో స్మృతి మంధాన అవార్డును దక్కించుకున్నాడు.

గెలుచుకోగా.. ఈ ఏడాది చాంపియన్స్ ట్రోఫీ నెగ్గిన భారత జట్టుకు కెప్టెన్ గా వ్యవహరించిన రోహిత్ శర్మను ప్రత్యేక జ్ఞాపికతో సన్మానించారు.

ఇంగ్లండ్ కాస్త కష్టంగా



గువాహాటి: మహిళల వన్ డే వరల్డ్ కప్ లో మాజీ చాంపియన్ ఇంగ్లండ్ జోరు కొనసాగుతోంది. మంగళవారం బంగ్లాదేశ్ తో జరిగిన మ్యాచ్ లో 4 వికెట్ల తేడాతో నెగ్గి వరుసగా రెండో విజయం అందుకుంది. అయితే పటిష్ట బ్యాటింగ్ లైన్ ను కలిగిన ఇంగ్లండ్ ను బంగ్లా బొల్లర్లు కొంతమేర కట్టడి చేయగలిగారు. కానీ హీథర్ నైట్ (79 నాటౌట్) అజేయ ఆటతీరుతో జట్టు గట్టెక్కింది. ముందుగా బ్యాటింగ్ కు దిగిన బంగ్లా 49.4 ఓవర్లలో 178 పరుగులకు ఆటోబైంది. సోభన మోస్తరి (60), రబేయ (43),

షర్మిన్ (30) రాణించారు. ఎకెల్ స్టాన్ కు మూడు వికెట్లు దక్కాయి. ఆ తర్వాత ఛేదనలో ఇంగ్లండ్ 46.1 ఓవర్లలో 6 వికెట్లకు 182 పరుగులు చేసి నెగ్గింది. బ్రంట్ (32), డీన్ (27 నాటౌట్) కీలక ఇన్నింగ్స్ ఆడారు. తొలి ఓవర్ లోనే ఓపెనర్ ఆమీ జోన్స్ (1)ను అవుట్ చేసిన పేసర్ మరూఫా ఫాకిచ్చింది. ఆ తర్వాత తనే మరో ఓపెనర్ బ్యూహాంట్ (13) వికెట్ ను కూడా తీసింది. ఇక స్పిన్నర్ ఫహిమా ధాటికి మధ్య ఓవర్లలో 78/5 స్కోరుతో ఇంగ్లండ్ కష్టాల్లో పడింది. ఈ స్థితిలో హీథర్ హాఫ్ సెంచరీతో ఏడో వికెట్ కు డీన్ తో అజేయంగా 80 పరుగులు జోడించడంతో ఎలాంటి సంచలనం లేకుండా మ్యాచ్ ముగిసింది.

సంక్షిప్త సోర్సు
బంగ్లాదేశ్: 49.4 ఓవర్లలో 178 ఆటో. (సోభన 60, రబేయ ఖాన్ 43 నాటౌట్, షర్మిన్ 30బి ఎకెల్ స్టాన్ 3/24, డీన్ 2/28, కాపీ 2/31, లిస్సే స్మిత్ 2/33).
ఇంగ్లండ్: 46.1 ఓవర్లలో 182/6. (హీథర్ 79 నాటౌట్ బి బ్రంట్ 32, కాపీ 20, డీన్ 27 నాటౌట్ బి ఫహిమా 3/16, మరూఫా 2/28).

వన్ డే జట్టులో స్టార్స్

మెల్ బోర్న్: భారత్ తో జరిగే వన్ డే, టీ20ల సిరీస్ ల కోసం ఆస్ట్రేలియా జట్టును ప్రకటించారు. గత నెల టీ20 ఫార్మాట్ కు రిటైర్మెంట్ ప్రకటించిన పేసర్ మిచెల్ స్టార్క్ కు వన్ డే జట్టులో చోటు దక్కింది. పని ఒత్తిడిలో భాగంగా అతడు ఆగస్టులో దక్షిణాఫ్రికా తో జరిగిన సిరీస్ కు దూరంగా ఉన్నాడు. గతేడాది నవంబరులో స్టార్క్ తన చివరి వన్ డే ఆడడం గమనార్హం. ఈనెల 19 నుంచి భారత్ తో మూడు వన్ డేల సిరీస్ జరుగుతుంది. ప్యాట్ కమిన్స్ గాయం నుంచి కోలుకోకపోవడంతో జట్టుకు మిచెల్ మార్ష్ నాయకత్వం వహించనున్నాడు. 15 మంది ఆటగాళ్ల జాబితాలో మాథ్యూ రెన్ షా, షార్ట్, మిచ్ ఓవెన్ లకు కూడా చోటు దక్కింది. మరోవైపు ఈనెల 29 నుంచి జరిగే ఐదు టీ20ల సిరీస్ లోని తొలి రెండు మ్యాచ్ లకు మాత్రమే జట్టును ప్రకటించారు.



వన్ డే జట్టు: మార్ష్ (కెప్టెన్), బార్ట్ లెట్, క్యారీ, కనోలీ, డ్యూర్రన్, ఎల్లిస్, గ్రీన్, హాజెల్ వుడ్, హెడ్, ఇన్ గ్లెన్, ఓవెన్, రెన్ షా, షార్ట్, స్టార్క్, జంపా.
టీ20 జట్టు: మార్ష్ (కెప్టెన్), ఎబాల్, బార్ట్ లెట్, డేవిడ్, డ్యూర్రన్, ఎల్లిస్, హాజెల్ వుడ్, హెడ్, ఇన్ గ్లెన్, కునేమన్, షార్ట్, ఓవెన్, స్టాయినిస్, జంపా.

హార్మన్ ఫీట్ కార్ సంచలన రికార్డ్..

మిథాలీ రాజ్ ను అధిగమించిన భారత కెప్టెన్



మిథాలీ రికార్డ్ బ్రేక్

మహిళల వన్ డే వరల్డ్ కప్ 2025లో భారత జట్టు కెప్టెన్ హార్మన్ ఫీట్ కార్ చరిత్ర సృష్టించింది. లెజెండరీ బ్యాటర్ మిథాలీ రాజ్ (ను అధిగమించి, వన్ డే క్రికెట్లో భారత్ తరపున అత్యధిక క్యాచ్ లు పట్టిన రెండో క్రీడాకారిణిగా తన పేరును లిఖించుకుంది. ఈ అద్భుతమైన రికార్డుతో హార్మన్ ఫీట్ కేవలం తన బ్యాటింగ్ నైపుణ్యాన్ని మాత్రమే కాకుండా, ఫీల్డింగ్ లోనూ అసాధారణ ప్రతిభను ప్రదర్శించింది. ఝులన్ గోస్వామి: 204 మ్యాచ్ లో 69 క్యాచ్ లు (భారత్ లో అత్యధికం) హార్మన్ ఫీట్ కార్: 154 మ్యాచ్ లో 65 క్యాచ్ లు (రెండో స్థానం) మిథాలీ రాజ్: 232 మ్యాచ్ లో 64 క్యాచ్ లు ఈ వరల్డ్

కప్ లో హార్మన్ ఫీట్ బ్యాటింగ్ విషయంలో ఫామ్ తగ్గినప్పటికీ ఆమె నాయకత్వం, ఫీల్డింగ్ నైపుణ్యం జట్టుకు కీలకంగా మారింది. ఈ నేపథ్యంలో మిథాలీ రాజ్ రికార్డ్ ను అధిగమించడం ద్వారా ఆమె ఆల్ రౌండ్ సామర్థ్యాన్ని మరోసారి నిరూపించుకుంది. ఆమె క్యాచ్ లు, రనౌట్ లు భారత జట్టుకు ఎన్నో విజయాలను అందించాయి. ఈ రికార్డ్ ఆమె ఆటలోని అనేక అంశాల్లో స్థిరమైన సహకారాన్ని ప్రతిబింబిస్తుంది. కెప్టెన్ గా ఆమె చూపిస్తున్న చొరవ, ఫీల్డింగ్ లో చలాకీతనం ఆమెను భారత క్రికెట్ లో బెస్ట్ ఆల్ రౌండ్ ర్ గా నిలిపాయి. ఈ మైలురాయి భారత మహిళల క్రికెట్ పరిణామాన్ని సూచిస్తుంది. మిథాలీ రాజ్, ఝులన్ గోస్వామి వంటి లెజెండ్ లు స్థాపించిన వారసుత్వాన్ని హార్మన్ ఫీట్ వంటి కొత్త తరం ఆటగాళ్లు ముందుకు తీసుకెళ్లుతున్నారు. ఆమె రికార్డ్ కేవలం వ్యక్తిగత విజయం మాత్రమే కాదు. భారత క్రికెట్ భవిష్యత్తును సూచిస్తుంది. ఈ రికార్డ్ తో హార్మన్ ఫీట్ తన వ్యక్తిగత సామర్థ్యాన్ని రుజువు చేయడమే కాక, భారత మహిళల క్రికెట్ భవిష్యత్ తరానికి ఒక ఆదర్శంగా నిలుస్తుంది. ఆమె ఫీల్డింగ్ నైపుణ్యం, జట్టును ఏకతాటిపై నడిపించే సామర్థ్యం ఆమెను భారత క్రికెట్ లో ఒక మంచి క్రికెటర్ గా నిలబెట్టాయి.

బిజినెస్



పసిడి పరుగు మరింత ముందుకు..

82 వేలు దాటిన సెన్సెక్స్..

బంగారం, వెండి ధరలు ఎలా ఉన్నాయంటే..

ఈ రోజు టాప్ ఘోస్ట్ స్టాక్స్ ఇవే..



పసిడి తగ్గడేలే..

(అక్టోబర్ 8న) 24 క్యారెట్ల పది గ్రాముల బంగారం ధర 1, 22, 030కి చేరింది. 22 క్యారెట్ల 10 గ్రాముల బంగారం ధర రూ. 1, 11, 860కి చేరింది ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 20, 080కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 12, 010కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 1, 22, 030కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 1, 11, 860కి చేరింది. వెండి ధరలు నిన్నటితో పోల్చుకుంటే వంద రూపాయిల మేర పెరిగాయి. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం

బంగారం ధర రోజూ పెరుగుతూ సరికొత్త రికార్డులను నమోదు చేస్తోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో బంగారానికి డిమాండ్ పెరుగుతోంది. దానితో పోల్చుకుంటే రూపాయి క్షీణిస్తుండడం కూడా బంగారం పెరుగుదలకు కారణంగా కనిపిస్తోంది. ఈ నేపథ్యంలో ఈ రోజు

వరుసగా ఐదో రోజు కూడా దేశీయ సూచీలు లాభాల బాటలో సాగుతున్నాయి. మెటల్, ఫైనాన్సియల్ రంగాల్లో కొనుగోళ్లు సూచీలను ముందుకు నడిపిస్తున్నాయి. దీంతో సెన్సెక్స్ మళ్లీ 82 వేల మార్కు దాటేసింది. విదేశీ మదుపర్లు అమ్మకాలు కొనసాగుతున్నప్పటికీ స్ట్రీ 25 వేల మైలురాయిని చేరుకోవడం విశేషం. దీంతో ప్రస్తుతం సెన్సెక్స్, నిస్సీ లాభాల్లో కదలాడుతున్నాయి. మంగళవారం ముగింపు (81, 926)తో పోల్చుకుంటే బుధవారం ఉదయం దాదాపు 30 పాయింట్ల స్వంతో మొదలైన సెన్సెక్స్ ఆ తర్వాత లాభాల్లోకి వచ్చింది. ఒక దశంలో 250 పాయింట్లకు పైగా లాభపడింది. ప్రస్తుతం ఉదయం 10:15 గంటల సమయంలో సెన్సెక్స్ 129 పాయింట్ల లాభంతో 82, 055 వద్ద కొనసాగుతోంది. మళ్లీ 82 వేల మార్కుకు చేరుకుంది. మరో వైపు నిస్సీ కూడా సెన్సెక్స్ బాటలోనే సాగుతోంది. ప్రస్తుతానికి 29 పాయింట్ల లాభంతో 25, 137 వద్ద కొనసాగుతోంది %సెన్సెక్స్లో టైటాన్ కంపెనీ, ఎస్పీఐ కార్డ్, హిటాచి ఎన్డీ, నాల్కో టీసీఎస్ మొదలైన షేర్లు లాభాల్లో ఉన్నాయి. కేన్స్ టెక్నాలజీస్, ఏబీ క్యాపిటల్, కెసరా బ్యాంక్, నైకా, గ్లనీమార్కెట్ మొదలైన



షేర్లు నష్టాల బాటలో కొనసాగుతున్నాయి. నిస్సీ మిడ్ క్యాప్ ఇండెక్స్ 207 పాయింట్ల స్వంతో ఉంది. బ్యాంక్ నిస్సీ 180 పాయింట్ల స్వంతో కొనసాగుతోంది. దానితో పోల్చుకుంటే రూపాయి మారకం విలువ 88.77గా ఉంది

జీఆర్టీ జువెలర్స్ దీపావళి ఆఫీర్లు



జీఆర్టీ జువెలర్స్.. దీపావళి పండగను పురస్కరించుకుని 'సిల్వర్ ఫర్ గోల్డ్' పేరుతో ప్రత్యేక ఆఫర్లను అందుబాటులోకి తీసుకువచ్చింది. ఈ ఆఫర్లో భాగంగా వినియోగదారులకు బంగారు ఆభరణాల కొనుగోలుపై అందుకు సమానమైన బరువుతో వెండిని పూర్తిగా ఉచితంగా అందించనుంది. దీంతోపాటుగా బంగారు ఆభరణాలపై గ్రాముకు రూ.100 తగ్గింపును జీఆర్టీ అందిస్తోంది. అలాగే వజ్రాభరణాల కొనుగోలుపై ప్రతి క్యారెట్కు 25 గ్రాముల వెండి, అన్కల్ డైమండ్స్ పై ప్రతి క్యారెట్కు 2 గ్రాముల వెండిని ఉచితంగా అందించనుంది. ప్లాటినం ఆభరణాలపై ఆభరణం బరువుతో సమానంగా వెండి పూర్తిగా ఉచితంగా ఆఫర్ చేస్తోంది. మరోవైపు వినియోగదారులకు వెండి వస్తువుల మేకింగ్ ఛార్జీలపై 25 శాతం తగ్గింపు (ప్రత్యేక వస్తువులు మినహా), వెండి ఆభరణాలు, గిఫ్ట్ ఆర్డీకల్స్ వస్తువుల ఎంఆర్పీపై 10 శాతం తగ్గింపును అందిస్తున్నట్లు జీఆర్టీ జువెలర్స్ ఎండ్ జీఆర్ అనంత పద్మనాభన్ తెలిపారు.

వచ్చే ఐదేళ్లలో రూ 3 లక్షలకు బంగారం



పసిడి ధరలు ఆకాశమే హద్దుగా ఎగబాకుతున్నాయి. ఈ ఏడాది అంతర్జాతీయ మార్కెట్లో జెస్సీ (31.10 గ్రాములు) బంగారం రేటు ఇప్పటికే 50 శాతానికి పైగా పెరిగి తొలిసారిగా 4,000 డాలర్ల మైలురాయిని దాటింది. అంతర్జాతీయ ఆర్థిక వ్యవస్థను అలుముకున్న అనిశ్చితి మబ్బులు ఇప్పుట్లో తొలగేలా కన్పించడం లేదని, ఇలాంటి పరిస్థితుల్లో బులియన్ ధరలు మరింత పైకి దూసుకుపోతాయని విశ్లేషకులు అంటున్నారు. ప్రస్తుత గోల్డెన్ ర్యాల్లీ ఈ దశాబ్దం చివరి వరకు కొనసాగుతుందని, 2030 సంవత్సరాంతానికి జెస్సీ బంగారం మరో 150 శాతం పెరిగి 10,000 డాలర్లకు చేరవచ్చని అంతర్జాతీయ మార్కెట్ నిపుణుడు ఎడ్ యార్వేని అంచనా వేశారు.

ఈ లెక్కన, భారతీయ మార్కెట్లో 10 గ్రాముల బంగారం ధర వచ్చే ఐదేళ్లలో రూ.3 లక్షలు (ప్రస్తుత కరెన్సీ మారకం రేటు ప్రకారం) దాటవచ్చు. పసిడి ర్యాల్లీకి యెర్లెని చెబుతున్న కారణాలు అంతర్జాతీయంగా ఆర్థిక, రాజకీయ, భౌగోళిక అనిశ్చితులు ప్రపంచ దేశాల సెంట్రల్ బ్యాంక్లు పసిడి నిల్వలను భారీగా పెంచుకుంటుండటం బులియన్లో పెట్టుబడులకు వ్యక్తిగత, సంస్థాగత ఇన్వెస్టురు గతంలో కంటే అధిక ఆసక్తి కనబరుస్తుండటం %రూ.1.24 లక్షలకు పసిడి ఇంటర్నేషనల్ మార్కెట్లో పాటు దేశీయ విపణిలోనూ పసిడి ధర సరికొత్త జీవితకాల గరిష్ఠానికి చేరుకుంది. ఢిల్లీ మార్కెట్లో 10 గ్రాముల మేలిమి (99.9 శాతం స్వచ్ఛత) బంగారం ధర మంగళవారం మరో రూ.700 పెరిగి రూ.1,24,000కు చేరింది. 99.5 శాతం స్వచ్ఛత లోహం రేటు సైతం రూ.700 పెరుగుదలతో ఆల్టైమ్ గరిష్ఠం రూ.1,23,400కు ఎగబాకింది. అమెరికా షట్డౌన్తో నెలకొన్న రాజకీయ, ఆర్థిక అనిశ్చితుతో పాటు ఈ నెలలో ఫెడ్ రేట్లు మరింత తగ్గవచ్చన్న అంచనాలు గోల్డ్ రేట్లను ఎగదోస్తున్నాయి. కాగా, సిల్వర్ రికార్డు గరిష్ఠాల నుంచి కాస్త కిందికి జారింది. కిలో వెండి ఏకంగా రూ.3,400 తగ్గి రూ.1,54,000కు దిగివచ్చింది. అంతర్జాతీయ మార్కెట్లో జెస్సీ (31.10 గ్రాములు) బంగారం తొలిసారిగా 4,000 డాలర్ల మైలురాయిని అధిగమించింది. వెండి మాత్రం 48 డాలర్లకు తగ్గింది.

వచ్చే ఏడాది లి శాతం వేతన వృద్ధి



ముంబై వచ్చే ఏడాది భారత్లో ఉద్యోగుల జీతాలు సగటున 9 శాతం పెరగవచ్చని ఏఓఎన్ నివేదిక అంచనా వేసింది. 2025లో నమోదైన 8.9 శాతం సగటు పెంపుతో పోలిస్తే వచ్చే ఏడాది మరింత మెరుగైన హైక్ లభించుందని అంటోంది. అంతర్జాతీయ ఆర్థిక అనిశ్చితుల నేపథ్యంలోనూ దేశీయంగా బలమైన వినియోగం, పెట్టుబడులు, ప్రభుత్వ సానుకూల విధానాలు ఇందుకు దోహదపడనున్నాయని నివేదిక పేర్కొంది. 45 రంగాలకు చెందిన 1,060 సంస్థల నుంచి సేకరించిన అభిప్రాయాల ఆధారంగా ఈ నివేదికను రూపొందించినట్లు ఏఓఎన్ వెల్లడించింది. %ఉద్యోగుల వలసలు తగ్గుముఖం: కంపెనీల్లో ఉద్యోగుల వలసలు (అట్రిషన్) క్రమంగా తగ్గుముఖం పడుతున్నాయని ఏఓఎన్ సర్వేలో వెల్లడైంది. 2023లో 18.7 శాతంగా ఉన్న వలసల రేటు 2024లో 17.7 శాతానికి, 2025లో 17.1 శాతానికి దిగివచ్చిందని రిపోర్ట్ తెలిపింది.

ముంబై వచ్చే ఏడాది భారత్లో ఉద్యోగుల జీతాలు సగటున 9 శాతం పెరగవచ్చని ఏఓఎన్ నివేదిక అంచనా వేసింది. 2025లో నమోదైన 8.9 శాతం సగటు పెంపుతో పోలిస్తే వచ్చే ఏడాది మరింత మెరుగైన హైక్ లభించుందని అంటోంది. అంతర్జాతీయ ఆర్థిక అనిశ్చితుల నేపథ్యంలోనూ దేశీయంగా బలమైన వినియోగం, పెట్టుబడులు, ప్రభుత్వ సానుకూల విధానాలు ఇందుకు దోహదపడనున్నాయని నివేదిక పేర్కొంది. 45 రంగాలకు చెందిన 1,060 సంస్థల నుంచి సేకరించిన అభిప్రాయాల ఆధారంగా ఈ నివేదికను రూపొందించినట్లు ఏఓఎన్ వెల్లడించింది. %ఉద్యోగుల వలసలు తగ్గుముఖం: కంపెనీల్లో ఉద్యోగుల వలసలు (అట్రిషన్) క్రమంగా తగ్గుముఖం పడుతున్నాయని ఏఓఎన్ సర్వేలో వెల్లడైంది. 2023లో 18.7 శాతంగా ఉన్న వలసల రేటు 2024లో 17.7 శాతానికి, 2025లో 17.1 శాతానికి దిగివచ్చిందని రిపోర్ట్ తెలిపింది.

హైదరాబాద్లో అవాంటెల్ మరా యూనిట్

శాటిలైట్ కమ్యూనికేషన్స్, డిఫెన్స్ ఎలక్ట్రానిక్స్ సంస్థ అవాంటెల్ లిమిటెడ్.. హైదరాబాద్లో రూ.56 కోట్లతో రెండో మాన్యుఫ్యాక్చరీంగ్ యూనిట్ను ప్రారంభించింది. రావిర్యాల, ఈ-సిటీలోని ఈ యూనిట్లో ఏరోస్పేస్, డిఫెన్స్ టెక్నాలజీలకు సంబంధించిన ఉత్పత్తులను ఇక్కడ అభివృద్ధి చేయనున్నట్లు తెలిపింది. ఈ యూనిట్ ద్వారా ప్రత్యక్షంగా 300 మందికి, పరోక్షంగా 1,000 మందికి ఉపాధి అవకాశాలు లభించనున్నాయని అవాంటెల్ వెల్లడించింది.



జ్యోయాలక్యాస్ ప్రచారకర్తగా సమంత



హైదరాబాద్: జువెలర్ రిటైలర్ జ్యోయాలక్యాస్.. తమ కొత్త బ్రాండ్ అంబాసిడర్గా ప్రముఖ నటి సమంత రూత్ ప్రభును నియమించుకుంది. సమంత ప్రచారంతో దేశీయ, అంతర్జాతీయ మార్కెట్లోని వినియోగదారులకు జ్యోయాలక్యాస్ మరింత చేరువ కానుందని గ్రూప్ చైర్మన్ జాయ్ అలక్యాస్ అన్నారు. సమంత ప్రచారం తమ మూడు దశాబ్దాల ప్రయాణాన్ని ప్రతిబింబించుందన్నారు. ప్రతి మహిళ ఆత్మ విశ్వాసంతో ముందుకు సాగేలా చేయటంలో జ్యోయాలక్యాస్ పాత్ర ఎంతో ఉందని, అలాంటి బ్రాండ్తో తాను పనిచేయటం ఎంతో సంతోషాన్ని ఇస్తోందని ఈ సందర్భంగా సమంత అన్నారు.